

రాశి ఫలితములు



మేషరాశి

ఆదాయం : 2

వ్యయం : 14

(అశ్విని 1, 2, 3, 4 భరణి 1, 2, 3, 4 కృత్తిక 1 పాదం వరకు)

రాజపూజ్యం 5

అవమానం 7

ఈ రాశి వారికి సంవత్సరాది ప్రభృతి మే 14 వరకు ద్వితీయస్థానమైన గురుడు తానుమూర్తి. తదాది ఆక్టోబరు 18 వరకు తృతీయమందు లోహమూర్తి. తదాది డిసెంబరు 5 వరకు చతుర్థమున రజితమూర్తి తదాది ఆవత్సరాంతం తృతీయమున రజితమూర్తి. శని ఈ సంవత్సరమంతయూ వ్యయమందు లోహమూర్తి. రాహువు మే 18 వరకు ద్వాదశ స్థానమున కేతువు షష్ఠమస్థానమున రజితమూర్తులు. తదాది ఆవత్సరాంతం రాహువు ఏకాదశమందు కేతువు పంచమమందు తానుమూర్తులుగా నుండెదరు.

ఈ రాశివారికి సంవత్సర ఆరంభమందు సంతోషకర పరిస్థితులు, ఆర్థిక స్థితి మెరుగుపడుట, శుభ సంబంధ కార్యక్రమములకు మరియు ఆధ్యాత్మిక కార్యక్రమములలో చురుకుగా పాల్గొనుట విరివిగా విరాళములు యిచ్చుట జరుగును. కీర్తిప్రతిష్ఠలు యినుమడింపబడును. మీ బాధ్యతలను ఎంతటి కష్టమైనప్పటికీ వాటిని సంతోషంగా అమలు పరచుదురు. బంధువులతో అతి మంచితనముగా ఉండుటచే వారి నుంచి ప్రతిగా ఈర్ష్యతో బంధుకలహము లేర్పడును. స్వల్ప బేధాభిప్రాయములు చిలికి చిలికి గాలివనగా మారును. జాగ్రత్త వహించాలి. మొదటి మూడు మాసముల తర్వాత ఆకస్మిక వ్యయము పరిమితికి మించిన భారములు మోయవలసివస్తుంది. కొన్ని సందర్భాలలో బహు క్లిష్ట పరిస్థితులను సైతం ఎదుర్కొని నిలబడతారు. ఉద్యోగములలో మార్పులు కొన్ని పరిస్థితులలో జాప్యము సైతము వెన్నాడును. ప్రయాణములు అధికమగుట దానిచే ఆరోగ్యభంగము కొంత ఆందోళనలను కల్గించును. ప్రతి చిన్న విషయాలను సైతం యితరులపై ఆధారపడుట మంచిది కాదు. సభువులు పెంపకం మరియు జంతువులపట్ల విశేష ఆసక్తిని చూపెదరు. వాటిని శ్రద్ధగా పెంచుట వాటివలన కొంతమేలు జరుగును. వ్యాపార వాణిజ్య వర్గాల వారికి ప్రయత్న లాభములు, పెట్టుబడుల కొరకు కొంత ఎదురుచూపులుండును. సామాన్య లాభములు కల్గును. వ్యవసాయ వర్గాల వారికి ఆధునిక యంత్ర పరికరాలకు ఎక్కువ ధనము వెచ్చించెదరు. రెండవ పంట లాభించును. విద్యార్థులు శ్రమచే ఉత్తమశ్రేణి ఫలితములు పొందుతారు. విదేశీ ప్రయాణములు జాప్యము అధిక ఖర్చుతో నెరవేరును. స్టేడర్లకు, లెక్కరల్లకు, గాయకులకు సంవత్సర ఆరంభము ఉత్సాహ కరము. తదుపరి కాలమునకు మిశ్రమ పరిస్థితుల నెదుర్కొనెదరు. చిక్కులను సున్నితంగా పరిష్కరించుకోవటం మంచిది. ఉపాధ్యాయులు, ప్రభుత్వ ఉద్యోగులకు బదిలీలు తప్పనిసరియగును. సీని చిత్ర పరిశ్రమల వారు రాజకీయ నాయకులకు అధిక శ్రమపడవలసి వచ్చును. క్రింది స్థాయి వ్యక్తులను అంచనా వేయకపోతే వారి వలన నష్టము కలుగును. జాగ్రత్త వహించాలి. శ్రామిక వర్గాల వారికి సాధారణము కంటే కొంత మెరుగైన వాతావరణము నుండును. ప్లాన్వేర్ మరియు సాంకేతిక నిపుణులు యిష్టపూర్వకమైన స్థల మార్పులు ఉద్యోగమందు సవాళ్ళను ఎదుర్కొనెదరు. **వీరు శని, రాహు గ్రహ జపము, సుబ్రహ్మణ్యారాధన, దుర్గా, లలితా, ఛండీ దేవతా ఆరాధన మరియు రుద్రాభిషేకములు జరిపించుటచే దుష్ట ఫలితములు తొలగి శుభ ఫలితములు పొందగలరు.** వీరికి 3,9,12,18,21, 27 తేదీలు గురు, మంగళవారములు యోగదాయకము. ఆయా తేదీలతో పై వారములు కలసి వచ్చిన మరింత శుభదాయకము.

ఏప్రిల్ : అధిక పెట్టుబడులు, అధిక శ్రమచే ఫలితము, దూరప్రయాణాల వలన అలసట, స్వల్ప ఫలితములు సోదర, భూగృహ సంబంధ విషయములలో ఇబ్బందులు అధికారుల వత్తికలు, కళాశ్రమతో వాదప్రతివాదనలు తరచు కలుగుతాయి.

మే : పట్టుదలతో సాధించాలనే ప్రయత్నాలు ప్రతివిషయంలో పనికిరావు. పట్టువిడుపు ధోరణి సమయస్ఫూర్తి అవసరమనే విషయాన్ని గుర్తించగల్గుతారు. అధికార వర్గాల తో ఇబ్బందులెదురౌతాయి. బంధుమిత్రులతో జాగ్రత్తగా ఉండుట శ్రేయస్కరం.

జూన్ : కుటుంబ సుఖ సంతోషాలు, వ్యవహారానుకూలత, వృత్తిలో అభివృద్ధి తగిన ఆదరణ, అందరికీ తలలో నాల్గువలె మెలిగే ధోరణి బంగారమునకు తావి అభి నట్లు అభివృద్ధికి దోహదం చేస్తుంది. అధికారులవలన కొన్ని ఇబ్బందులు కల్గును.

జూలై : ఈ నెల పూర్వార్థములో సామాన్య ఫలితములు కల్గిననూ ఉత్తరార్థమందు అధిక ఇబ్బందులు, ధన వ్యయము, శతృభీతి, పరస్పర కలహములు, అధికార భయము, దూరబంధువులకు ఇబ్బందులు దూరప్రయాణాల వలన చికాకులు ఏర్పడతాయి.

ఆగష్టు : ప్రతి విషయంలో మందత్వము, అధిక ధన వ్యయము, చికాకులు, శతృభీతి, ఋణ సేకరణ, ఆరోగ్యపరమైన ఇబ్బందులు, స్త్రీల పట్ల అప్రమత్తముగా ఉండవలెను. లేనిచో తరచు వేధింపులు, నిరాశా నిస్పృహలకు దారితీయును.

సెప్టెంబరు : క్రమక్రమముగా ఆర్థిక పరిస్థితులలో మెరుగుదల, శతృజయం, ఋణ విమోచనం, బంధుమిత్రులతో సఖ్యత, అధికారుల అనుగ్రహం, వృత్తిలో ప్రోత్సాహం అప్పుడప్పుడు అనారోగ్య సమస్యలు ఉన్నప్పటికీనీ ధైర్యముతో ముందుకు సాగిపోగలరు.

అక్టోబరు : అధిక ధన వ్యయము, శ్రమ ధనవ్యయముతో కార్యానుకూలత, వినోద విలాసకరమైన కార్యక్రమములకు ఆటంకములు, బంధుమిత్రులతో మనస్పర్ధలు, వృత్తి ఉద్యోగాదులలో శ్రమతో కూడిన ఇబ్బందులు కల్గును.

నవంబరు : మీ నైపుణ్యత, తెలివితేటలు ప్రస్తుతానికి మీకు ఉపకరించవు. పెద్దల సలహా సంప్రదింపులు కష్టాల కడలిలో నుంచి బయటకు తేగలవు - దైవారాధన చేయుట కూడ ప్రస్తుతానికి పరిస్థితి మెరుగుదలకు ఉపయోగపడుతుంది.

డిసెంబరు : నూతన ప్రయత్నములకు అవరోధములు ఆదాయము బాగుగా నున్ననూ తగిన వ్యయ ప్రయాసలు, శతృభీతి, స్త్రీ వివాదము, వ్యవహారాదుల యందు స్థంభన అధికార అనుగ్రహము, మిత్ర సహాయము వలన కొంతవరకు సంతృప్తి కలుగును.

జనవరి : అధికారుల సహాయంతో కార్యానుకూలత ధైర్యము, పట్టుదలతో వృత్తిలో మెరుగుదల, కుటుంబ సౌఖ్యము, వినోద విలాస కార్యక్రమములకు కొంత ధన వ్యయము, ప్రశాంతత చేకూరి ఆర్థిక పరిస్థితి సామాన్యము.

ఫిబ్రవరి : సంతాన విషయమైన చిక్కులు, అధిక ధనవ్యయము, స్త్రీ విషయంలో విపరీత ఫలితములు, అధికారుల వత్తిళ్ళు, దూరప్రయాణాలచే ఆశాభంగం, ప్రతి విషయంలో నిరాశ నిస్పృహ వెన్నంటుతాయి.

మార్చి : నేత్ర సంబంధమైన, ఉష్ణ సంబంధమైన అనారోగ్యములు అధికారులతో యిబ్బం దులు - మిత్ర బేధము, తరచూ భిన్న వైఖరితో ఎవరికీ అంతుబట్టని సలహా సంప్రదింపులు లేక నెలొఖరున కొన్ని చికాకులను ఎదుర్కొనవలసి వచ్చును.



వృషభరాశి

ఆదాయం: 11

వ్యయం 5

(కృత్తిక 2,3,4 రోహిణి 1,2,3,4 మృగశిర 1,2 పావరకు)

రాజపూజ్యం: 1

అవమానం: 3

ఈ రాశివారికి సంవత్సరాది ప్రభృతి మే 14 వరకు జన్మస్థానమున గురుడు రజితమూర్తి. తదాది అక్టోబరు 18 వరకు ద్వితీయమందు తామ్రమూర్తి. తదాది డిసెంబరు 5 వరకు తృతీయమున లోహమూర్తి తదాది ఆవత్సరాంతం ద్వితీయస్థానమున సువర్ణమూర్తి. శని ఈ సంవత్సరమంతయు లాభమందు సువర్ణమూర్తి. మే 18 వరకు రాహువు లాభమందు కేతువు పంచమమున సువర్ణమూర్తి తదాది ఆవత్సరాంతం రాహువు దశమమందు కేతువు చతుర్థమందు రజితమూర్తులుగా నుండెదరు.

ఈ రాశివారికి సంవత్సర ప్రారంభమందు స్వల్పమైన వడిందుకులు ఎదురవుతాయి. మితిమీరిన జోక్యము మరియు అధికారులు మరియు పెద్దలతో సంపర్కము స్వశరీర ఆరోగ్యమును నిర్లక్ష్యము చేయుటవలన యిబ్బందుల నెదుర్కొనవలసి వస్తుంది. ఉద్యోగాదులలో కొంత అసంతృప్తి మరియు దూరప్రయాణములు తప్పనిసరి కావచ్చును. కొద్దికాలము మొదటి రెండు మాసములు ఓర్పు వహించిన భవిష్యత్తు బంగారు బాట కాగలదు. ఆరోగ్యభివృద్ధి ఉంటుంది. జ్యేష్ఠ మాసము నుంచి క్రమముగా మనస్సాభ్యుము తలచిన కార్యములు సిద్ధించుట అర్థిక లాభముల వలన ఉత్సాహము కల్గును. ధర్మ కార్యములపట్ల విరివిగా సహకరించుట మరియు వాటి నిర్వహణకు ఉదారముగా ప్రయత్నము చేయుదురు. మొదట మిమ్ములను వ్యతిరేకించిన వారే తరువాత మీ సామర్థ్యములను గ్రహించి మీకు ఆధిపత్యము నిచ్చెదరు. నాయకత్వం వహించుటకు మరియు మీపై ఆధారపడి మిమ్ములను ఆశ్రయించిన వారికి మిక్కిలి సహాయము చేయుదురు. భార్యభిక్షులను కుటుంబ సమేతంగా విహార యాత్రలు చేయుట మరియు వారి శ్రేయస్సుకు అధిక దృష్టి పెడుదురు. వ్యాపార వాణిజ్య వర్గాల వారికి పూర్వ పరిచయముల వలన లాభములు సంతానము వృద్ధిలోకి రావటము సంతోషదాయకముగా నుండి మీ ఆలోచనలు మీబాట వారికి స్ఫూర్తిదాయకముగా నుండి నూతన అవకాశములు కల్గును. విద్యార్థులకు క్రమమైన కీర్తిప్రతిష్ఠలు పెద్దల సహాయ సంపత్తులు మెండుగా నుండును. విదేశీ ప్రయాణములు శీఘ్రముగా సిద్ధించును. ఉత్తమ శ్రేణి ఫలితములు పొందుతారు. వ్యవసాయ వర్గాల వారికి యాంత్రిక లాభములు కలసివచ్చును. జీవ సంపద వృద్ధియగును. దిగుబడులు ఆశాజనకముగా నుండును. వ్యాయవాదులు, ఉపాధ్యాయులు, కళాకారులు సమాజంలో ఉత్తమ కీర్తిప్రతిష్ఠలు సంపాదిస్తారు. మితిమీరిన దానధర్మాలు చేయుదురు. ఉద్యోగ వర్గాల వారికి కొంత వెసులుబాటు మరియు శ్రమకు తగిన వేతనములు ఉండును. రాజకీయ వర్గాల వారికి మీ ఆధిపత్యము రెట్టింపగును. పదవీ యోగము కల్గును. సాంకేతిక నిపుణులు, డాక్టర్లు అవకాశములను అందిచ్చుకొంటారు. స్వయం ప్రతిపత్తిగలవారుగా ఎదుగుటకు ప్రయత్నిస్తారు. శ్రామిక వర్గాలవారికి అప్రయత్నముగా కోరినవి సిద్ధించును. అనుకూల స్థాన చలనములు సంతోషపెట్టును.

వీరికి బృహస్పతి జవము, శ్రీదత్తాత్రేయ, శ్రీదక్షిణామూర్తి స్తోత్రములు పఠించుట మహాలక్ష్మీ స్మరణలచే దుష్టఫలితములు తొలగి శుభ ఫలితములు పొందగలరు. వీరికి 6, 8, 15, 17, 24, 26 తేదీలు శుక్ర, శనివారములు యోగదాయకము. ఆయా తేదీలలో పై వారములు కలసిన మరింత శుభప్రదము.

ఏప్రిల్ : పట్టుదలతో వ్యవహరించి అధిక ధన వ్యయముతో కార్యసాధన చేయుదురు. బంధుమిత్రులు నెల ఉత్తరార్ధములో ఇబ్బందులు పెడతారు. వృత్తిలో నెలాఖరున చికాకులు, శ్రమ పడవలసి వస్తుంది. అధికారులతో జాగ్రత్త అవసరం.

మే : నిరంతర శ్రమ, చికాకులు వివాదములు బాధిస్తాయి. అధికార సహవాసంచే అధిక ధన వ్యయము కల్గుతుంది. పూర్వ పరిచయములు అనుకూలించవు. కళత్ర కుటుంబ అనారోగ్యములు కల్గుతాయి.

జూన్ : నెల మొదటి సగభాగం అధికార అనుకూలతలు సుఖ సంతోషాదులు, కార్యానుకూలతలు కల్గి నెల రెండవ భాగంలో తరచు అన్ని విషయములలో అప్రమత్తత అవసరం. అధిక ధనవ్యయము, కలహములు, కార్య విలంబములు కల్గుతాయి.

జూలై : శారీరక కుటుంబ అనారోగ్యములు, బంధుమిత్ర వైరం, కుటుంబ కలహం, అధికార అండదండలతో కార్యానుకూలత, వ్యవహారములందు అనుకూలత, వృత్తిలో మాంద్యం, భూగృహ ప్రయత్నములకు అవరోధములు కల్గును.

ఆగష్టు : కుటుంబ సుఖ సంతోషాదులు, బంధుమిత్రుల సమాగమము - వినోద విలాస కార్యక్రమాలలో పాల్గొనుట, దైవ చింతన, పుణ్యక్షేత్ర సందర్శనము - వృత్తి ఉద్యోగాదులలో సామాన్యమైన పరిస్థితులు ఉంటాయి.

సెప్టెంబరు: భూ గృహాది నూతన ప్రయత్నముల వలన ఇబ్బందులు, వ్యవహారాదులలో తలవంపులు, అధిక ధనవ్యయము, కుటుంబ సహాయ సహకారాలు, సంఘ గౌరవాదులకు కొన్ని అవరోధములు ఏర్పడతాయి.

అక్టోబర్ : సంపూర్ణమైన ఆదాయం, తగిన ఖర్చులు, నూతన ప్రయత్నములకు ఆటంక ములు కాగలవు-ఆత్మస్థైర్యం సుఖసంతోషాదులకు అవధులుండవు. నిరం తర శ్రమలో ఏ విధమైన మార్పులుండవు. అధికారుల సహాయ కార్యానుకూలత కల్గును.

నవంబరు: నూతన ప్రయత్నాల్లో చురుకుదనం, వృత్తిలో ప్రోత్సాహకరమైన పరిస్థితులు, మంచిఆదాయం, బంధుమిత్రుల వలన సుఖ సంతోషాదులు, అధికార సహాయం తో కార్యానుకూలత, కుటుంబపరమైన శుభ సంబంధ కార్యములు జరుగును.

డిసెంబరు: అధికార ప్రాపకంతో వృత్తిలో మానసికోత్సాహమును పెంపొందింపజేస్తాయి. వినోద విలాస కార్యక్రమాల పట్ల ఆసక్తి, నూతన వస్తు సేకరణ, మిత్ర సహాయం, భూ గృహ ప్రయత్నములు అనుకూలించును.

జనవరి : కళత్ర సౌఖ్యం, మైత్రీలాభం, అధికార సహవాసంతో వృత్తిలో అనుకూలత, కార్యసాధన, విలాసవస్తు సేకరణ, కీర్తి ప్రతిష్ఠలు, సన్మానములు, తీర్థయాత్రలు, దైవచింతన ఆరోగ్యం కుదుటపడును.

ఫిబ్రవరి : స్త్రీ కలహం, చెడు సహవాసం, అధిక ధన వ్యయము, కుటుంబ ప్రమాద హేతువులు కాగలవు. బంధుమిత్రుల ఈనడింపులు, తలవని తలంపుగా ఋణదాతల వత్తిడి శత్రువుల వలన ఇబ్బందులు, అధికార చికాకులు కల్గును.

మార్చి : మానసిక శారీరకశ్రమ, ధన వ్యయము, స్థానచలనం, అధికార వేధింపులు, పట్టుదల వలన ఇబ్బందులు, కుటుంబ వివాదములు కల్గును. ప్రతి విషయంలో పట్టు విడుపు ధోరణి ఉండుట మేలు, పరుల వ్యవహారాలపట్ల పరద్రవ్య సేకరణలో జాగ్రత్త అవసరం.



మిథునరాశి

ఆదాయం: 14

వ్యయం: 2

(మృగశిర 3, 4 ఆర్థ 1,2,3,4 పునర్వసు 1,2,3 పాదముల వరకు)

రాజపూజ్యం: 4

అవమానం: 3

ఈ రాశివారికి సంవత్సరాది ప్రభృతి మే 14 వరకు ద్వాదశస్థానమున గురుడు లోహమూర్తి. తదాది అక్టోబరు 18 వరకు జన్మస్థానమున సువర్ణమూర్తి. తదాది డిసెంబరు 5 వరకు ద్విత్వీయమందు తామ్రమూర్తి. తదాది ఆ వత్సరాంతం జన్మమందు లోహమూర్తి. శని ఈ సంవత్సరమంతయు రాజ్యస్థానమున తామ్రమూర్తి. మే 18 వరకు రాహువు దశమమందు కేతువు చతుర్థమున లోహమూర్తులు. తదాది ఆవత్సరాంతం రాహువు భాగ్యమందు, కేతువు తృతీయస్థానమందు లోహమూర్తులుగా నుండెదరు.

ఈ రాశివారికి ప్రతి చిన్న విషయమునైనా పెద్ద ప్రయత్నముగా భావించిన గానీ పని జరుగదు. శరీర మానసిక శ్రమలు అధికముగా నుండును. మీ ఆలోచనలు మరియు కుటుంబ సభ్యులతో సంప్రదింపులు మీకు ఉపకరిస్తాయి. స్వశరీర ఆరోగ్యముపట్ల ప్రత్యేక శ్రద్ధ వహించాలి. సదా సంచారము (దూర ప్రయాణములు) చేయవలసి వస్తుంది. శుభకరమైన వ్యయములు చేయుదురు. వాటికొరకు ఉత్కంఠ స్థితి తీవ్ర ధనలోపమును పైతం నెదుర్కొనవలసి వస్తుంది. మీ వైఖరి కొన్ని సందర్భాలలో మీరే చేటు తెచ్చే పరిస్థితి ఉంటుంది. వృత్తి ఉద్యోగాదులలో బహు జాగ్రత్త అవసరం. సంయమనము ఓర్పు మీకు శ్రీరామరక్షగా ఉంటుంది. సమయపాలన మరియు వృత్తిపై లక్ష్యము పెంపొందించుకొనవలసి వస్తుంది. మేరు మార్కెట్ మరియు నూతన వాటాలు (భాగస్వామ్యములు) కలసిరావు. దూరముగా నుండుట మంచిది. బంధుమిత్రాదులతో సామాన్య వైఖరి అంటిముట్టనట్టుగా వ్యవహరిస్తారు. కొన్ని సందర్భాలలో కుటుంబము మీకు అండగా ఉంటుంది. సంతానము వారి అభివృద్ధికోసం శ్రమిస్తారు. వ్యాపార వాణిజ్య వర్గాల వారికి ప్రతీదినము ఒక కొత్త అనుభవంగా కనిపిస్తుంది. ఆచితూచి వ్యవహరించాలి. మిత్రమైన పెట్టుబడులు మీకు మంచిది. కొంత ఆర్థిక స్థంభన మిమ్ములను భయభ్రాంతులకు గురి చేయును. సంవత్సర మధ్య కాలము అనంతరము కొంతమేరకు అందుబాటులోకి వస్తాయి. విద్యార్థులు ఎక్కువ శ్రమబడవలసి వస్తుంది. జ్ఞాపకశక్తి మెరుగుపరుచుకోవాలి. మీ దృష్టి ఏకాగ్రతను నిలుపుటకు కష్టసాధ్యముగా మారును. మధ్యమ ఫలితములు కలుగుతాయి. విదేశీ దూర ప్రాంత ప్రయత్నాలు బహుకష్ట సాధ్యముగా మారును. వ్యవసాయ వర్గాలవారికి కొంత అవరోధములు ధనలోపములచే యిబ్బందులకు గురియగుదురు. చీడపీడలు వలన నష్టములు మరియు దిగుబడులు సామాన్యముగా నుండుట కొంతమేరకు బాధించును. సంవత్సరాంతమున కొంత ఆశాజనకముగా నుండును. సినీ చిత్ర పరిశ్రమల వారు దీర్ఘస్వము మరియు అధిక పెట్టుబడులతో సతమతమగుదురు. డాక్టర్లు యింజనీర్లు మరియు వృత్తివిద్యా నిపుణులు ఎక్కువ శ్రమించవలసి వస్తుంది. శ్రమకు తగ్గ ఫలం రాక మధనపడుదురు. ఉపాధ్యాయులు, న్యాయవాదులు, కళాకారులు వృత్తిరీత్యా శ్రమ అధికము. సామాజిక సహకారం తక్కువగా నుండును. శ్రామిక వర్గాల వారికి కుటుంబ పోషణకు సరిపడు మార్గములు కల్పించబడతాయి. ఋణ సేకరణ మరియు అవకాశముల కొరకు ఎదురు చూడవలసి వస్తుంది. **వీరికి దత్తాత్రేయ ఆరాధన, లలిత, దుర్గా, ఛండిదేవీ ఆరాధన సుందరకాండ పారాయణ చేయుటచే దుష్ట ఫలితములు తొలగి శుభ ఫలితములు పొందుతారు.** వీరికి 5, 7, 14, 16, 23, 25 తేదీలు బుధవారము యోగదాయకము. ఆయా తేదీలలో పై వారము కలసివచ్చిన మరింత శుభదాయకము.

విప్రియల్ : పెద్దలపట్ల, అధికారులపట్ల శ్రద్ధాభక్తులతో వ్యవహరించుటవలన మంచి మేలు జరుగుతుంది. ఆర్థిక సంబంధమైన వ్యవహారాల్లో ఇతరుల జోక్యం మంచిది కాదు. అనారోగ్య పరిస్థితులు అప్పుడప్పుడు తలెత్తుతాయి.

మే : అధికార అనుగ్రహము, కీర్తి ప్రతిష్ఠలు, కుటుంబ సౌఖ్యములతో మంచి ఫలితాలు పొందుతారు. భవిష్యత్తు ఆశాజనకంగా ఉంటుంది. కానీ ఆదాయ వ్యయ విషయాలలో తగు జాగ్రత్తగా ఉండుట, ఆత్మపరిశీలన యుక్తము.

జూన్ : అధికారపరమైన నిరాదరణ చిక్కులు - పరాధీనత, ఋణ సేకరణ, ఋణదాతల వత్తిడి, అస్తిరమైన నిర్ణయములు యిబ్బందులకు గురిచేయును. దూర బంధువుల వియోగము, భూగృహాది విషయములలో మోసగింపబడుట జరుగును.

జూలై : వృత్తి ఉద్యోగాదులలో సంతృప్తికరమైన ఆదాయం, అధికార మన్నన సంఘ గౌరవాదులు, కుటుంబ సుఖ సంతోషాదులు, మైత్రీలాభం-దూరప్రయాణాలవలన అనుకూల ఫలితాలు, పూర్వ పరిచయాలవలన మంచి ఫలితాలు కలుగుతాయి.

ఆగష్టు : స్వశరీర కుటుంబ అనారోగ్యములు, అధికార అనుగ్రహముతో కార్యానుకూలత, నిర్లక్ష్య ధోరణితో తరచు వివాదములు, పెద్దల అగ్రహము, స్థానచలనము, చరస్థిర ఆస్తులకు సంబంధించిన వ్యవహారములలో మార్పులు కలుగుతాయి.

సెప్టెంబరు : స్త్రీ సహాయం, అధికార అనుగ్రహం, కుటుంబ సౌఖ్యము, వృత్తిలో అధిక శ్రమచే స్వల్ప ఆరోగ్య భంగము, బంధుమిత్రుల తోడ్పాటు, భవిష్యత్తుకు మంచి మార్గము ఏర్పరచుకొను ప్రయత్న రూప కల్పన, ఋణ విమోచనములు కలుగును.

అక్టోబరు : శారీరక మానసిక శ్రమ చికాకులు, అధిక ధన వ్యయాలు, పరుష పదజాలముతో బంధుమిత్రుల నిరాదరణ, అధికార సహాయం కొంతవరకు ఉపశమనం కలుగును. వృత్తిలో ఆదరణ, దూరప్రయాణాలవలన అధిక శ్రమ నొందుతురు.

నవంబరు : బంధుమిత్ర సమాగమ, ఆదాయమునకు తగిన ఖర్చులు, అధికారులను నమ్ముటవలన అనుకోని చికాకులు, పెద్దలతో తరచు అభిప్రాయభేదాలు, దూరప్రయాణాలకు వెళ్ళవలసి వచ్చుటచే శ్రమ ఇబ్బందులు కలుగుతాయి.

డిసెంబరు : నిరంతర శ్రమ, చికాకులు, అధిక ధన వ్యయము, నిరాశ నిస్పృహలతో కాలం గడపవలసి వచ్చును. పరాధీనత, పరద్రవ్యసేకరణ వంటివి మంచివి కావు. ఆత్మీయులను తక్కు మిగిలిన వారితో తగు మాత్రంగా ఉండుట అవసరం.

జనవరి : కుటుంబ సుఖ సంతోషాదులు, వృత్తిలో సామాన్యమైన ఆదాయం, ఈర్ష్యా ద్వేష పరులైన వ్యక్తుల సంబంధముచే ఆకస్మిక చికాకులు అప్పుడప్పుడు కలుగుతాయి. అధికారుల అనుకూలతలు, స్త్రీసహాయముతో ఊరట కలుగును.

ఫిబ్రవరి : కళిత్ర విషయమై చికాకులు, మిత్ర సహాయము ఉన్నప్పటికినీ బంధువులు నిరాదరణ, శతృభావముతో వివాదములు, ఆర్థిక అసమానతలు, అనారోగ్య కార్యక్రమములలో పాల్గొని ఇబ్బందులకు గురి అగుదురు.

మార్చి : తరచు స్త్రీవివాదము, అధిక ధనవ్యయము, కుటుంబ సుఖసంతోషాదులకు ధన వ్యయము చేయుట, పెట్టుబడులు, శ్రమ, బంధుమిత్రులవలన, పూర్వపు పరిచయములు ఇబ్బందులు, అధికార ప్రాపకంతో కొంత ఉపశమనం కలుగుతుంది.



కర్కాటకరాశి

ఆదాయం: 8

వ్యయం: 2

(పునర్వసు 4, పుష్యమి 1,2,3,4 ఆశ్లేష 1,2,3,4 పాదముల వరకు)

రాజపూజ్యం: 7

అవమానం: 3

ఈ రాశివారికి సంవత్సరాది ప్రభృతి మే 14 వరకు ఏకాదశ స్థానమున గురుడు తామ్రమూర్తి. తదాది అక్షిబరు 18 వరకు ద్వాదశ స్థానమున రజితమూర్తి. తదాది డిశంబరు 5 వరకు జన్మమందు రజితమూర్తి. తదాది ఆవత్సరాంతం ద్వాదశ స్థానమున సువర్ణమూర్తి. శని ఈ సంవత్సరమంతయూ భాగ్యస్థానమున రజితమూర్తి. మే 18 వరకు రాహువు భాగ్యమందు కేతువు తృతీయమందు సువర్ణమూర్తులు. తదాది ఆవత్సరాంతం రాహువు అష్టమమందు కేతువు ద్వితీయ మందు తామ్రమూర్తులుగా నుండెదరు.

ఈ రాశి వారికి ఈ సంవత్సరము మిశ్రమ ఫలితాలుంటాయి. గతముతో పోలిస్తే చాలా మెరుగుగా నుంటుంది. కొంత మానసిక ప్రశాంతత కలుగును. ఆరోగ్యాభివృద్ధి కలుగును. మొదటి రెండు మాసాలు ఉన్నత కీర్తిప్రతిష్ఠలు మీ యొక్క తెలివితేటలు మరియు సామర్థ్యము ఎంతో ప్రయోజనాన్ని కలిగిస్తాయి. గతములో యిబ్బందిపడి నష్టపోయినవి కూడా దక్కించుకొంటారు. ఆత్మస్థైర్యంతో ముందుకు వెళ్ళడంవలన మీకు ప్రయోజనం (లాభం) కలుగుతుంది. ధార్మిక విషయాలపట్ల ఆసక్తి, ధర్మకార్యాలకు యథాశక్తి వితరణ చేస్తారు. కుటుంబముపట్ల అప్రమత్తంగా నుంటారు. మీ ఆలోచనలు కుటుంబ సభ్యులు పూర్తిగా గ్రహించలేరు. శత్రువులు బలహీనపడుట, కోర్కె వ్యవహారములు దీర్ఘకాలిక వ్యాజ్యములు పరిష్కరింపబడతాయి. ప్రత్యేక సందర్భాలలో సాహసోపేతమైన నిర్ణయాలు తీసుకొంటారు. ఆర్థిక సమస్యలు తీరి మిగులు భావనలో ఉంటారు. భార్య పిల్లల ఆరోగ్యముపట్ల శ్రద్ధ అవసరం. శుభ కార్యములు లేదా స్థిరాస్థి కొనుగోలు నిమిత్తం భారీగా ఖర్చు చేయుదురు. వ్యాపార వర్గాల వారికి వాటాల పెరుగుదల మార్కెట్ లాభములు మీకు కలసివస్తుంది. భాగస్వామ్య పక్షాలు గతంతో పోలిస్తే మీ మాటలకు విలువనిచ్చి కట్టుబడతారు. వ్యవసాయ వర్గాలవారికి ఎంతో ఉత్సాహము, ధైర్యము కలుగుతుంది. రెండు పంటలు మీకు దిగుబడులు ఆశాజనకముగా నుంటాయి. వాణిజ్య పంటలవలన వాటి ధరల హెచ్చుదగ్గులు మీకు కలసివస్తాయి. విద్యార్థులు ధైర్యం, తెలివితేటలవలన గట్టి విజయాలను సాధిస్తారు. దూర ప్రాంత ప్రయత్నములు శ్రమచే కలసివస్తాయి. డాక్టర్లు, ఇంజనీర్లు మరియు సాంకేతిక నిపుణుల స్థానచలనముతో కూడిన అభివృద్ధి ఉంటుంది. అధిక శ్రమతో ప్రయత్నములు సిద్ధిస్తాయి. సమాజంలో గౌరవ ప్రతిష్ఠలు పెరుగుతాయి. ఉపాధ్యాయులు న్యాయనిపుణులు మరియు గాయకులు ఎంతో శ్రమిస్తారు. మీ తోటివారితో పోటీపడి పైచేయి సాధిస్తారు. గుర్తింపు లభిస్తుంది. సినీ చిత్ర పరిశ్రమలకు చెందినవారు, స్థిరాస్థి వ్యాపారులు కొద్దికాలము అధిక సుఖము మరియు కొంతకాలము కష్టనష్టములు ఎదుర్కొని సంవత్సర మధ్యకాలమునకు స్థిరీకరణ చెందుతారు. శ్రామిక వర్గాల వారికి ఆరోగ్యము కుటుంబ సుఖ సంతోషాలు సంతోషము కలిగిస్తుంది. రాజకీయపరమైన వారికి సంవత్సర మధ్యకాలము అనుకోని గుర్తింపులు పదవీ లాభములు కలుగును. **వీరికి శని, రాహుగ్రహ జవము, హనుమాన్ చాలీసా, సుందరకాండ పారాయణ, శ్రీదత్తాత్రేయ ఆరాధనలవలన దుష్ట ఫలితములు తొలగి శుభఫలితములు పొందుతారు.** వీరికి 2, 3, 11, 12, 20, 21 తేదీలు, సోమ, గురువారములు యోగదాయకము. ఆయా తేదీలు వారములు కలసిన మరింత శుభప్రదము.

ఏప్రిల్ : దేవతా గురు దర్శనములు, ఆర్థికపరముగా తగిన ఖర్చులు అధికారుల వత్తిడితో కార్యాటంకములు, నూతన ప్రయత్నములకు అవరోధములు, వృత్తిలో సమానతలు వ్యవహారాదులలో స్థంభన కలుగును.

మే : శుభ సంబంధ కార్యక్రమాలు, సంతృప్తికరమైన ఆదాయం, భూగృహ ప్రయత్నాలలో కొంతవరకు అనుకూలత, అధికార అండదండలు శత్రుజయం, దూరప్రయాణాల వలన కొన్ని ఇబ్బందులు కలుగుతాయి.

జూన్ : సంతాన కుటుంబ సుఖ సంతోషాలు, మైత్రీ లాభం - వృత్తి ఉద్యోగాదుల్లో పూర్తి అనుకూలతలు, అధికార సహాయ సంపత్తులు, వినోద విలాస కార్యక్రమము లు శుభసంబంధ కార్యక్రమములలో పాల్గొనుట, తద్రీత్యా అధిక ధన వ్యయము.

జూలై : స్వశరీర కుటుంబ అనారోగ్యములు, ఋణసేకరణ, శత్రుభీతి, స్థానచలన భయం, ఆందోళన, అనవసర ఖర్చులు, ఆప్త వియోగం, అసందర్భ ప్రేలాపనలు, వాదప్రతివాదములు పెచ్చుపెరిగి విరోధ భావములతో అధికులుండెదరు.

ఆగస్టు : కఠోర నిర్ణయాలు, కఠోర సంభాషణలు చేయుటచే సంతృప్తి కరమైన ఆదాయం పొందుదురు. అధికారుల అనుగ్రహము, బంధుమిత్రుల సహాయం, వృత్తి ఉద్యోగాదు లలో గౌరవ ప్రతిష్ఠలు, కార్యానుకూలతకు మంచి అవగాహనా సోపానాలుగా ఏర్పడతాయి.

సెప్టెంబరు: అధికార వర్గముల వలన అనుకూలతలు, కార్యసాధన, సోదర, సోదరీ వలన లాభము, భూగృహ ప్రయత్నములలో అనుకూలతలు, బంధుమిత్రుల యందాధి కృత శత్రుజయము, వృత్తి ఉద్యోగాదులలో ప్రోత్సాహకరమైన పరిస్థితులుంటాయి.

అక్టోబరు : కుటుంబ సౌఖ్యము, శక్తికి మించిన కార్యక్రమ సాధనతో సంఘ గౌరవాదులు, ఆర్థిక పరిస్థితిలో మంచి అనుకూలతలు, బంధుమిత్ర సహాయ సంపత్తులు, శత్రువులు మిత్రులుగా మారుట, అధికారుల అండదండలు మొగ్గు శుభఫలిత ములు కలుగుతాయి

నవంబరు: క్రమేపీ దుష్ట ఫలితములు తగ్గి శుభఫలితములు ప్రారంభమగును, ఋణవిమోచనముతో సంతృప్తి, వృత్తిలో గౌరవ ప్రతిష్ఠలు, కుటుంబ బంధుమిత్ర సహాయ సంపత్తులు, అధికార వర్గాల వలన అనుకూలతలు కలుగును.

డిసెంబరు: ఆర్థిక పరిస్థితులలో వెసులుబాట్లు, భూగృహాది ప్రయత్నములలో మందత్వము, అధికారుల వలన వత్తిళ్ళు, కుటుంబ పరమైన అనుకూలతలు, శత్రువృద్ధి, బంధుమిత్రులలో చులకన పొందుటచే మానసిక అశాంతి కలుగును.

జనవరి : బంధుమిత్ర సమాగమము, ఆర్థిక పరిపుష్టి, వాహన సౌఖ్యము, కుటుంబ సుఖసంతోషాలు, ఆంతరంగిక మిత్రుల సహాయం అధికార అనుగ్రహముతో కార్యానుకూలత వృత్తిలో ఆదాయాభివృద్ధి సైక్యలేషన్, లాటరీలలో అనుకూలతలు కలుగును.

ఫిబ్రవరి : కుటుంబ సౌఖ్యము, వృత్తిలో ప్రోత్సాహకరమైన ఆదాయము సహన వైఖరి వలన వ్యవహారములకు పరిష్కారములు, శత్రుజయము, భూగృహ ప్రయత్నము లలో చురుకుదనము, అప్రయత్న సహాయం కలుగును.

మార్చి : స్త్రీ విషయమైన చికాకులు, అధిక ధన వ్యయము, భూగృహ ప్రయత్నాలలో విలంబము, శత్రువుల వలన చికాకులు కలుగుట, వినోదవిలాస వస్తు మూలక నష్టములు, అధికారుల ప్రమేయంతో కార్యానుకూలతకు మార్గమేర్పడును.



సింహారాశి

ఆదాయం : 11

వ్యయం : 11

(మఘ 1, 2, 3, 4 పుబ్బ 1,2,3,4 ఉత్తర 1 పాదం వరకు)

రాజపూజ్యం : 3

లవమానం : 6

ఈ రాశివారికి సంవత్సరాది ప్రభృతి మే 14 వరకు దశమస్థానమున గురుడు సువర్ణమూర్తి. తదాది అక్టోబరు 18 వరకు లాభస్థానమున లోహమూర్తి. తదాది డిసెంబరు 5 వరకు వ్యయస్థానమున సువర్ణమూర్తి. తదాది ఆవత్సరాంతం లాభమందు తామ్రమూర్తి. శని ఈ సంవత్సరమంతయు అష్టమ స్థానమున లోహమూర్తి. మే 18 వరకు రాహువు అష్టమమున కేతువు ద్వితీయమున తామ్రమూర్తులు. తదాది ఆవత్సరాంతం రాహువు సప్తమ మందు కేతువు జన్మమందు సువర్ణమూర్తులుగా నుండెదరు.

ఈ రాశివారికి ఆర్థిక అనుకూలతలు మెరుగుపడతాయి. మీరు గతముతో పోలిస్తే ఎంతో ధైర్యముగా నుంటారు. భయాందోళన వాతావరణం రాను రాను తగ్గును. ఎంత కష్టపడి ఎదిగినా ఒదిగి (తగ్గి) ఉంటారు. మీ ప్రయత్నములు శ్రమతో విజయవంతమవుతాయి. వాహన లాభములు, భూగృహాది ప్రయత్నములు అనుకూలీస్తాయి. మీ అభివృద్ధి ఇతరులు మరియు బంధువర్గాలలో ఈర్ష్యగా నుండును. ప్రతి అడుగు ఆచితూచి వేయాలి. క్రిందిస్థాయి వారు మరియు సన్నిహితులు ప్రక్కదోష పట్టించి అవకాశము కలదు. ఆరోగ్యముపట్ల శ్రద్ధ వహించాలి. అధికారులు మరియు పెద్దల వాగ్వివాదములు వచ్చే పరిస్థితులు కలవు. ఆత్మనిగ్రహము మీకు మేలు చేస్తుంది. స్త్రీలపట్ల జాగ్రత్తగా నుండవలెను. ప్రలోభములకు దూరముగా నుండుట మేలు. కేవలం మీ స్వంత ఆలోచనలకు కొంత పెద్దల సలహాలు సంప్రదింపులు మేలు చేస్తాయి. స్నేహితులతో మరియు సన్నిహితులతో ఎక్కువ కాలక్షేపము మీకు సంతృప్తి కలుగుతుంది. వ్యాపార వాణిజ్య వర్గాల వారికి వత్తిడితో కూడిన జీవనము ప్రతి అడుగు దూరదృష్టితో చేస్తారు. అధికారుల సహాయము తక్కువ. పెట్టుబడులు పెట్టినవి తిరిగి తక్కువ సమయంలో భయంతో వెనక్కి తీసుకొంటారు. రాజకీయ నాయకులు అంతర్గత విభేదాలు మిమ్ములను బాధిస్తాయి. మిమ్ములను ఉపయోగించుకొని ఎదిగిన వారు మిమ్ములను గుర్తించరు. వ్యవసాయ వర్గాల వారికి ఎంత ప్రయత్నించినా మొదటి పంటలో ప్రకృతి వైపరీత్యములు, ధరాఘాతములు నష్టబరచును. రెండవ పంట కొంత మెరుగ్గా ఫలించి నష్టములు పూడ్చును. విద్యార్థులు దూర దేశ ప్రయత్నములు ఆలస్యమవుతాయి. స్వదేశీ విద్యతో సంతృప్తిపడతారు. సామాన్య ఫలితములతో భయము భయముగా ఉత్తీర్ణులవుతారు. డాక్టర్లు, ఇంజనీర్లు సాంకేతిక నిపుణులు ఎంత కష్టపడిననూ ఏదో ఒక అవరోధము మిమ్ములను పట్టి పీడించును. ఉద్యోగ స్థిరత్వము మరియు స్థానిక బలముతో వాటిని అధిక్మించెదరు. ఉపాధ్యాయులు మరియు న్యాయవాదులు కొంత విభేదములు చిక్కులను ఎదుర్కొని అనునిత్యం పోరాటము సాగిస్తూ ముందుకు సాగుతారు. ఉద్యోగులకు స్థాన చలనములు లేక స్థిరమైన ప్రాంతములలో ఉండుటకు ప్రయత్నిస్తారు. సీని చిత్ర పరిశ్రమకు చెందిన వారు ఆలోచనలు కార్యరూపము దాల్చుటకు కష్టంగా నుండును. శ్రామిక వర్గాల వారికి యంత్ర లాభములు ప్రయత్నములు ఫలించుట, ఉద్యోగ భద్రత పెరుగును.

వీరికి శని, రాహు, కేతు గ్రహ శాంతులు, దుర్గా, చంద్ర దేవతానుగ్రహములు పూజలు మరియు శనిశ్వరునికి తైలాభిషేకములు జరిపించుటచే దుష్ట ఫలితములు తొలగి శుభ ఫలితములు పొందుతారు. వీరికి 1, 5, 10, 14, 23, 28 తేదీలు ఆది, బుధవారములు యోగప్రదములు ఆయా తేదీలు వారములు కలసివచ్చిన మరింత శుభప్రదము.

ఏప్రిల్ : పరస్పర వివాదములు, చికాకులు, స్త్రీ చికాకులు, కళత్ర పూర్వకమైన ఇబ్బందులు, అధికారులతో తగవులాట, నిరంతర శ్రమతో కూడిన ఉద్యోగ వ్యవహారములు సతమతమై అశాంతి కలుగజేయు చుండును.

మే : స్వయం ఆలోచన స్వయం ప్రతిపత్తి కొరకు ప్రయత్నంలో సాఫల్యత, దూర ప్రయాణాల వలన అనుకూలతలు, వృత్తిలో పట్టుదలతో తగిన గౌరవ ప్రతిష్ఠలతో కూడిన మంచి ఆదాయము, మిత్ర సహాయం కలుగును.

జూన్ : స్త్రీ కుటుంబ సుఖ సంతోషాలు, భూగృహ ప్రయత్నాలలో అనుకూలత, సంఘంలో తగిన గౌరవాదులు, సంతృప్తి కరమైన ఆదరణ పూర్వక ధనాదాయము, బంధుమిత్రులతో సఖ్యత శత్రుజయము, కార్యానుకూలత కలుగును.

జూలై : వృత్తి ఉద్యోగాదులలో అధికాభివృద్ధి, ఆరోగ్యాదులలో కొంత మెరుగుదల, సంతృప్తి కల్గిన స్థాన చలనము, సంఘ గౌరవాదులు, బంధుమిత్రులతో సఖ్యత వ్యవహారము జయముతో కూడిన కార్యానుకూలతయు కలుగును.

ఆగష్టు : స్వశరీర కుటుంబ అనారోగ్యములు దూరప్రయాణముల వలన ఇబ్బందులు, కుటుంబ పరస్పరమైన వివాదములు, అధిక ధన వ్యయము, అధికార అండదండలతో కార్యానుకూలత మిత్ర సహాయం కలుగును.

సెప్టెంబరు : వ్యవహారాలలో స్థంభించిన కార్యక్రమములందు అనుకూలతలు, కుటుంబం కొరకు అధిక ధనవ్యయము, వృత్తి ఉద్యోగాదులలో సామాన్య ఫలితములు, గౌరవ ప్రతిష్ఠలు నిలకడగా అనుకూలతలు కలుగును.

అక్టోబరు : శుభసంబంధ కార్యక్రమములలో పాల్గొనుట, వృత్తి ఉద్యోగాదులలో ఆదరణ పూర్వక అభిమానములు, బంధువుల సఖ్యత, మిత్రుల వలన అభివృద్ధి, దూరప్రయాణాల వలన లబ్ధి అధికారుల అండదండలు కల్గి యోగించును.

నవంబర్ : కుటుంబ సౌఖ్యము కార్యానుకూలత, నెలాఖరున వ్యవహార జయము, బంధుమిత్రుల తోడ్పాటు, వృత్తిలో స్వల్ప శ్రమచే అనుకూలతలు, అధికార ప్రతినిధులతో సహవాసము, ఆర్థికపరమైన సమానతలు, జీవనశైలిలో మార్పులు అభివృద్ధికి మూలము కాగలవు.

డిసెంబరు : గృహ సంబంధమైన విషయములలో చిక్కులు, కుటుంబ పరమైన ఇబ్బందులు అప్రయత్న ధనవ్యయము, బంధుమిత్ర ద్వేషం, ఆర్థిక లోపముచే కార్యానల్యము, అభివృద్ధికి అవరోధములు, ఋణసేకరణ తలంపు రాగలదు.

జనవరి : శత్రువుల జయము, శత్రుభావము లేక మిత్రుల కలయిక, కుటుంబ సుఖసంతోషాలు భూగృహ ప్రయత్నాలు మెరుగుదల, బంధుమిత్రులతో సఖ్యత, అధికార అనుకూలతలు కల్గిన వ్యవహారము కలుగును.

ఫిబ్రవరి : సంఘ గౌరవాదులు, అధికారపరమైన అనుకూలతలు, వినోద విలాస కార్యక్రమములలో శుభకార్యములలో పాల్గొనుట, స్థానచలనములు, ప్రయాణములవలన అనుకూలతలు కుటుంబ లాభములు, పట్టుదల ధైర్యముచే ప్రయత్నములకు మంచి మార్గములుకలుగును.

మార్చి : సంతాన సౌఖ్యము, వృత్తి వ్యాపారాదులలో అనుకూలతలు, కనిష్టమైన కుటుంబ సభ్యులతో అధిక సమస్యలు, అనాలోచిత కార్యక్రమముల వలన అప్పుడప్పుడు వివాద పూరిత సంఘటనలు కలుగును. అధికార అనుకూలతలు కలుగును.



కన్యారాశి

ఆదాయం : 14

వ్యయం : 2

రాజపూజ్యం : 6

అవమానం : 6

(ఉత్తర 2,3,4 హస్త 1,2,3,4 చిత్త 1,2 పాదముల వరకు)

ఈ రాశి వారికి సంవత్సరాది ప్రభుత్వ మే 14 వరకు భాగ్యస్థానమున గురుడు రజితమూర్తి. తదాది అక్టోబరు 18 వరకు రాజ్యస్థానమున తామ్రమూర్తి. తదాది డిశెంబరు 5 వరకు ఆవత్సరాంతం లాభమందు లోహమూర్తి. తదాది ఆవత్సరాంతం రాజ్యస్థానమున రజితమూర్తి. శని ఈ సంవత్సరమంతయు సప్తమమందు తామ్రమూర్తి. మే 18 వరకు రాహువు సప్తమమందు కేతువు జన్మమందు రజితమూర్తులు. తదాది ఆవత్సరాంతం పృథమమందు రాహువు వ్యయస్థానమున కేతువు రజితమూర్తులుగా నుండెదరు.

ఈ రాశి వారికి క్రమముగా మంచిరోజులు రానున్నాయి. మొదటి రెండు మాసములు వత్తిడితో కూడిన జీవనం. అనునిత్యం ప్రయాణములు చేయుట, కొన్ని సందర్భాలలో పని లేకుండా (వృథా) కూడా తిరుగవలసి వచ్చును. బంధు విరోధములు కొంత అసహనానికి గురి చేయును. వృత్తి ఉద్యోగాదులలో మీ ఖచ్చితత్వము మీకు ఉపకరిస్తాయి. బాగా శ్రమిస్తారు. ఆర్థికపరమైన విషయములు పెట్టుబడుల ద్వారా వచ్చే ఆదాయము పెరుగును. మీ స్వంత ఆలోచనలు మేలు చేస్తాయి. భాగస్వామ్య విషయములు కలసిరావు. కుటుంబ సభ్యులతో కలసి తీర్థయాత్రలు చేయుట, స్త్రీలు పట్ల ఎక్కువ అభిమానము చూపుట, భూగృహాది విషయములు ఆలస్యముగా నెరవేరును. సోరర అభివృద్ధి వారి సహాయ సహకారములు ద్వితీయార్థములో ఉంటాయి. వాహన సౌఖ్యము కల్గును. నిలకడ కలిగిన ప్రశాంత చిత్తము జూన్ నెల నుండి ఉండును. తలనొప్పి, ఉదర సంబంధ అనారోగ్యములపట్ల జాగ్రత్త వహించాలి. ద్వితీయార్థములో స్థాన చలనములు కల్గును. వ్యాపార వర్గాల వారు సుదూర ప్రాంతాలలో పెట్టుబడులు పెట్టి వాణిజ్యం చేస్తారు. కలసి వస్తుంది. వ్యవసాయ వర్గాలవారికి ఎక్కువ కృషి చేయవలసి వస్తుంది. మొదటి పంట మంచి దిగుబడులు వస్తాయి. విద్యార్థులు ప్రత్యేక దృష్టి వహించాలి. క్రీడా రంగంలో మంచి పేరు ప్రతిష్ఠలు వస్తాయి. సాంకేతిక నిపుణులకు అనుకూల స్థాన చలనములు వృత్తిరీత్యా పనితీరు పెంపొందించుకొనుట నూతన సాంకేతికతను అందిపుచ్చు కుంటారు. ఉపాధ్యాయులు, న్యాయవాదులు ఇతర ఉద్యోగవర్గాల వారి వేతనములలో స్వల్ప పెరుగుదల, నిలకడయైన పరిస్థితి ఉంటుంది. సినీ చిత్ర పరిశ్రమ వర్గాల వారికి అక్టోబర్ నెల నుంచి క్రొత్త అంశాలతో ముందుకు వస్తారు. విజయవంతమైన లాభదాయక పరిస్థితులుంటాయి. శ్రామిక వర్గాల వారికి కుటుంబ వత్తిడిలు అధికమవుతాయి. ఆదాయము ఎంత ఉన్నా ఖర్చులు రెండింతలు పెరిగి తిరిగి ఋణసేకరణ చేయవలసి వస్తుంది. ఉద్యోగ స్థిరత్వం ఉంటుంది. రాజకీయ వాదులకు మరికొంత కాలం ఆధిక్యం అధికారం కోసం ఎదురుచూడాలి. మీ సహకారంవలన మీ సన్నిహితులు లాభపడతారు.

వీరి ఈ సంవత్సరము రాహు కేతువుల పూజలు, దుర్గా, లలితా, ఛండిమాత అనుగ్రహము తగు పూజలు లేక హోమములు జరిపించుటచే దుష్ట ఫలితములు తొలగి శుభ ఫలితములు పొందగలరు. వీరికి 5, 2, 14, 11, 23, 20 తేదీ బుధ, సోమవారములు యోగదాయకము. ఆయా తేదీలలో పై వారములు కలసివచ్చిన మరింత శుభప్రదము.

ఏప్రిల్ : ఆర్థికపరిస్థితులలో కొంతవరకు అనుకూలత, శ్రమచే కార్యసాధన, మాట పట్టు దలవలన కొన్ని విపత్తుర పరిస్థితుల నెదుర్కొనుట, బంధుమిత్రులతో తరచు వివాదపూరిత సంఘటనలు, అధికార సహాయంతో ఊరట కల్గుతుంది.

మే : కళత్ర కుటుంబ అనారోగ్యములు, ధన వ్యయము కాల వ్యవధితో భూగృహ ప్రయత్న సాఫల్యత క్రమంగా ఋణ విమోచనములు, బంధుమిత్ర సమాదరణ, సుఖ సంతోషాదులు కల్గును. నెలాఖరున కొన్ని సవాళ్లను నెదుర్కొన వలసి వచ్చును.

జూన్ : వినోద విలాస విషయమై అధిక ఖర్చులు, స్త్రీ వివాదము, కలహాలు, ఆర్థిక పరిస్థితులలో కొంత వరకు మెరుగు అయినప్పటికినీ అనవసరపు అపనిందలు, చికాకులు కలిమనశ్శాంతి కొరవడును. అలసత్వముతో కార్యాలస్యము కల్గును.

జూలై : శ్రమ ధన వ్యయంచే కార్యనుకూలత, సామాన్యమైనాదాయము, తగిన ఖర్చులు, సంఘములో అపార్థములు చేసుకొనేవారు అధికమగుట, అధికారులలో అనవసరపు చికాకులు కుటుంబములో ఘర్షణ వాతావరణము.

ఆగష్టు : ప్రమాద భరితమైన పరిస్థితులు, మానసిక చింత, అప్రయత్న ధన వ్యయము, కుటుంబ వివాదములు, స్పెక్యులేషన్ లాటరీలలో నష్టపోవుట, అపవాదులు, శ్రమ ఆందోళన కల్గిస్తాయి.

సెప్టెంబరు అనారోగ్యము, ఋణదాతల వత్తిళ్లు, ప్రతీ విషయంలో ఆటంకములు, ఆలోచనా సరళిలో మార్పులు, ఆందోళనలు, స్త్రీ విషయమైన ధన వ్యయము ఇబ్బందులతో దూరప్రయాణాల వలన సామాన్యమైన ఫలితములు కల్గుతాయి.

అక్టోబరు : సోదర కలహములు, కుటుంబ ఇబ్బందులు అధిక ధన వ్యయము ఆరోగ్య భంగము బంధుమిత్రులతో తలవొంపులు, కార్యస్థంభన, అధికారుల వలన చిక్కులు, ద్రవ్యనష్టము వినోద కార్యక్రమములలో తరచు పాల్గొనుట జరుగును.

నవంబరు : పట్టుదల, శ్రమ వలన క్రమమైన అభివృద్ధి, తద్రీత్యా మానసిక ఆనందము, ఆర్థిక పరిస్థితుల్లో కొంత మెరుగుదల, భూగృహ ప్రయత్నములలో భంగపాటు, బంధుమిత్రులలో నిర్లిప్తత, అధికారపరమైన ఒత్తిళ్లు అశాంతిని కలుగజేస్తాయి.

డిసెంబరు : ఆర్థికపరమైన లావాదేవీలలో సంతృప్తి, ఋణవిమోచనలు, బంధుమిత్రుల యం దాధిక్యత, సంతాన విషయంలో అధిక ఖర్చులు, అధికార అండదండలు, కార్యక్రమ మార్లో సంతృప్తికరమైన పరిస్థితి, దూరప్రయాణాల్లో అనుకూలతలు కల్గుతాయి.

జనవరి : అధికారపరమైన లేక పెద్దల సహాయ సంపత్తులతో అనుకూల వాతావరణ మేర్పడుట, కుటుంబ సుఖ సంతోషాదుల కొరకు అధిక ధన వ్యయము చేయుట, శక్తికిమించిన కార్యక్రమ నిర్వహణతో ఇబ్బందుల నెదుర్కొనుట కల్గును.

ఫిబ్రవరి : శ్రమకుతగ్గ ఫలితములు, బంధుమిత్రుల ఆదరణాభిమానము చూరగొనుట, క్రమ మైన రీతిలో వృత్తిలో ప్రోత్సాహకరమైన పరిస్థితులు, కుటుంబ సుఖసంతోషాదు లు, భూగృహ ప్రయత్నాదులలో ప్రమాదకర పరిస్థితులు ఎదురొనవలసి వచ్చును.

మార్చి : వృత్తిలో ప్రోత్సాహకరమైన పరిస్థితులు, ఆర్థిక పరిస్థితులలో మెరుగుదల సంఘ గౌరవాదులు, కుటుంబ సౌఖ్యం, శుభ సంబంధ కార్యక్రమములలో పాల్గొనుట, కార్యదీక్ష, పట్టుదల మీద అభివృద్ధికి దోహదం చేస్తాయి.



మీలారాశి

ఆదాయం : 11

వ్యయం : 5

(చిత్ర 3,4 స్వాతి 1, 2, 3, 4 విశాఖ 1, 2, 3 పాదముల వరకు)

రాజపూజ్యం : 2

అవమానం : 2

ఈ రాశి వారికి సంవత్సరాది ప్రభుత్వ మే 14 వరకు అష్టమస్థానమున గురుడు లోహమూర్తి. తదాది అక్టోబర్ 18 వరకు భాగ్యస్థానమున రజితమూర్తి. తదాది డిశంబరు 5 వరకు రాజ్యమందు సువర్ణమూర్తి. తదాది ఆవత్సరాంతం భాగ్యస్థానమున లోహమూర్తి. శని ఈ సంవత్సరమంతయూ షష్టమమున సువర్ణమూర్తి. మే 18 వరకు రాహువు షష్టమమందు కేతువు ద్వాదశ మందు లోహమూర్తులు. తదాది ఆవత్సరాంతం రాహువు పంచమ స్థానమున కేతువు లాభమందు లోహమూర్తులుగా నుండెదరు.

ఈ రాశివారికి సంవత్సర ఆరంభంలో స్వల్పమార్పులు మినహా అంతా మంచే జరుగుతుంది. స్వేచ్ఛగా మీరు వ్యవహరిస్తారు. మీరు తలచుకొనిన పనిని మీరు ఎంత కష్టమైనా దానిని సాధించుటకు ప్రయత్నిస్తారు. ప్రతీ సందర్భములోనూ పట్టుదలగా ఉంటారు. రాజకీయ వ్యవహారములు ఎక్కువగా ఉంటాయి. ధార్మిక కార్యక్రమములకు ఉదారముగా సహకరిస్తారు. కుటుంబంలో శుభకార్యాదులు నెరవేరతాయి. అక్టోబరు నెల తదుపరి భూగృహ ప్రయత్నాలు ఫలిస్తాయి. ఆర్థిక వ్యవహారములు లావాదేవీలు కలసివస్తాయి. సంతానము వారి విద్యాబుద్ధుల పట్ల ప్రత్యేక శ్రద్ధ వహించాలి. కుటుంబమునకు ఎక్కువ సమయము కేటాయించెదరు. శత్రువులు ఈర్ష్యా ద్వేషపరులు వెనక్కి తగ్గుదురు. పరుల పనులు తమ పనులుగా భావించి వారి సహాయపడుదురు. పెంపుడు జంతువులు మరియు వన్యప్రాణుల జోలికి దూరంగా ఉండుట మంచిది. ఆరోగ్యము స్థిరముగా నుండును. కుటుంబ పెద్దలను శ్రద్ధగా చూసుకుంటారు. మీకు సమాజంలో ఉన్నత కీర్తిప్రతిష్ఠలు ప్రశంసలు లభించును. వ్యాపార వాణిజ్య వర్గాల వారు దూరదృష్టితో నూతన వ్యాపారముల నిమిత్తం అధిక మొత్తంలో ధనం వెచ్చిస్తారు. లాభములు కూడా అదే విధంగా రెండింతలు పెరుగుతాయి. విద్యార్థులు ఉన్నతశ్రేణి ఫలితాలు పొందుతారు. ఉన్నత విద్యకోసం దూరదేశగమనము త్వరితగతిన ఫలిస్తాయి. ఉపాధ్యాయులు, న్యాయవాదులు ప్రతిభాపాటవాలు గుర్తించెదరు. ప్రభుత్వ ప్రశంసలు పొందుతారు. సాంకేతిక నిపుణులు, డాక్టర్లు, ఇంజనీర్లు అదనపు ఆదాయము, కీర్తి ప్రతిష్ఠలు లభిస్తాయి. ఉద్యోగముపై పట్టు సాధిస్తారు. సినీ చిత్రపరిశ్రమలకు చెందిన వారు పారిశ్రామిక వేత్తలు మొదట వ్యాపారములు మందగమనమున నడచిన ద్వివీర్యార్థము ప్రభావవంతముగా నడుచును. ఆర్థిక లాభములు ప్రశంసలు (గుర్తింపు) లభించును. వ్యవసాయ వర్గాల వారి మొదటి పంట కంటే రెండవ పంట దిగుబడులు బాగా వచ్చును. శ్రామికవర్గాల వారి మిత్ర సహాయ కుటుంబముతో సఖ్యత మీకు లాభిస్తాయి. ప్రతీ అంశాన్ని మీకు అనుకూలంగా మలచుకుంటారు. వేతన ప్రయోజనము పెరుగును. ఉద్యోగ స్థిరత్వము మరియు ప్రమోషన్లు వచ్చును.

వీర్కి గురు, కేతు గ్రహ జప శాంతులు మరియు శ్రీ వేంకటేశ్వర, శ్రీ దత్తాత్రేయ స్వామి, శ్రీమహాలక్ష్మి సృరణ దక్షిణామూర్తి, ఆరాధనలవలన దుష్ట ఫలితములు తొలగి శుభ ఫలితములు పొందుతారు. వీర్కి 6, 8, 15, 17, 24, 26 తేదీలు, గురు, శని వారములు యోగదాయకము. ఆయా తేదీలు మరియు వారములు కలసివచ్చిన మరింత శుభప్రదము.

ఏప్రిల్ : ఈ నెల పూర్వార్థములో శుభ సంబంధ కార్యక్రమాలలో పాల్గొనుట, బంధుమిత్రుల తోడ్పాటు, కుటుంబ సౌఖ్యం, వ్యవహారాదులలో చురుకుదనము కల్గును. ఉత్తరార్థమందు కొన్ని చిక్కులు, శ్రమ, ధన వ్యయము కల్గును.

మే : ఆదాయ వనరులలో స్థంభన తద్విత్యా ఆర్థిక ఇబ్బందులు, బంధుమిత్రుల సహాయము వలన పరిస్థితులను అనుకూలముగా మార్చుకొనుట, సుదూర ప్రాంతముల నుండి ఊహించని సహాయం, అధికారులతో సహన వైఖరిని అవలంబింతురు.

జూన్ : కుటుంబ అనారోగ్యములు ఔషధసేవ, శ్రమ త్రిప్పుట, దూర ప్రయాణముల వలన అధిక ధన వ్యయము, అధికారుల ప్రశ్నాత్మక వైఖరి మిమ్ములను ఇబ్బందులకు అనలోచిత కార్యక్రమములకు అధిక శ్రమ, నిరంతర ఆలోచనలు కల్గును.

జూలై : కుటుంబ సుఖ సంతోషాదులు, వ్యవహారాదులయందు చురుకుదనము, అధికార అండదండలతో కార్యానుకూలత, సంఘ గౌరవాదులు, బంధుమిత్ర సమాదరణ, వాహన సౌఖ్యము కల్గును. ఉన్నతమైన మార్పులు, ఉద్యోగులకు స్థానచలనము కల్గును.

ఆగస్టు : శత్రుజయము, ఆర్థికాభివృద్ధి ఉన్నప్పటికీ శారీరక, మానసిక శ్రమలు తద్విత్యా స్వల్ప ఆరోగ్య భంగము, బంధుమిత్ర సమాగమము, వాహన సౌఖ్యము, స్త్రీ సహాయము అధికార సహవాసముచే వృత్తిలో ప్రమోషన్లు కల్గును.

సెప్టెంబరు : ఆర్థిక పరిస్థితులలో మెరుగుదల, వృత్తిలో ఆకర్షణీయమైన పరిస్థితులు, నేత్ర సంబంధమైన ఇబ్బందులు, కళిత వివాదములు, అధికార మైత్రితో వృత్తిలో సహాయకర వాతావరణమును సృష్టించుట జరుగును.

అక్టోబరు : కుటుంబ సౌఖ్యము, వ్యవహారాదుల యందు చురుకుదనము, అధికార అండదండలతో కార్యానుకూలత, బంధుమిత్ర సమాదరణ, వ్యక్తిగత విషయములలో ఇతరుల జోక్యముచే స్వల్ప వివాదములకు దారి తీయును.

నవంబర్ : చురుకైన వాక్యాతుర్ము కఠోర సంభాషణలతో ఎదుట వారిని ఇబ్బందికి గురి చేయుదురు. సైక్యులేషన్ లాటరీల వలన లాభములు, అధికార సహాయముతో వ్యవహార జయము, వృత్తిలో ఆకస్మిక పెట్టుబడులు పెట్టవలసి వచ్చును.

డిసెంబరు : స్వశరీర కుటుంబ ఆరోగ్యములలో మెరుగుదల, బంధుమిత్రుల తోడ్పాటుచే కొంత ఊరట, వృత్తిలో అధిక శ్రమ, దీర్ఘకాలిక వివాదములు పరిష్కారము, వాహన సౌఖ్యము, సోదర పూర్వక సహాయము లభించును.

జనవరి : ఆత్మస్థైర్యము, మొండి వైఖరితో నూతన ప్రయత్నములకు కొంత మేర మార్గము సుగమము అగును. బంధుమిత్ర బేధములు, భూగృహ ప్రయత్నములకు అనుకూలమైన పరిస్థితులు, సంతానము కొరకు కొంత ధన వ్యయము చేయవచ్చును.

ఫిబ్రవరి : వృత్తి ఉద్యోగాదులలో సంఘ గౌరవాలతో పాటు ఆర్థికాభివృద్ధి కల్గును. అధికార సహవాసము కార్యానుకూలతకు మూలము కాగలదు. స్వీయ ఆలోచనల కంటే అనుభవజ్ఞుల బాటను అనుసరించుట ప్రస్తుతం అవసరం.

మార్చి : సంఘ గౌరవాదులు, వృత్తి ఉద్యోగాదులలో ప్రశంసాత్మకమైన పనితీరు, అధికారం వలన దూర ప్రయాణములు వలన అనుకూలత, కుటుంబ సౌఖ్యము ఆహ్లాద జనకమైన పరిస్థితులు, భూగృహాది ప్రయత్నములలో ఇంచుక మందత్వము కల్గును.



వృశ్చికరాశి

ఆదాయం : 2

వ్యయం : 14

(విశాఖ 4, అనూరాధ 1, 2, 3, 4 శ్లేష్ఠ 1,2,3,4 పాదముల వరకు)

రాజపూజ్యం : 5

అవమానం : 2

ఈ రాశివారికి సంవత్సరాది ప్రభృతి మే 14 వరకు సప్తమస్థానమున గురుడు తామ్రమూర్తి. తదాది అక్టోబరు 18 వరకు అష్టమస్థానమున సువర్ణమూర్తి. తదాది డిశంబరు 5 వరకు భాగ్యమందు తామ్రమూర్తి. తదాది ఆవత్సరాంతం అష్టమస్థానమున తామ్రమూర్తి. శని ఈ సంవత్సరమంతయు పంచమమున రజితమూర్తి. మే 18 వరకు రాహువు పంచమమందు కేతువు లాభమందు తామ్రమూర్తులు. తదాది ఆవత్సరాంతం రాహువు చతుర్థమున కేతువు దశమమందు తామ్రమూర్తులుగా నుండెదరు.

ఈ రాశి వార్షిక సంవత్సర ఆరంభమందు మంచి ప్రోత్సాహకర పరిస్థితులు ఉంటాయి. కుటుంబ సభ్యులంతా పాదముల ఆరోగ్యభీష్ట కలిగి ఉంటారు. పెద్దలు మరియు ఉన్నతమైన వ్యక్తులతో సహవాసం వారి అండదండలు మీకు లాభదాయకముగా నుండును. బంధువర్గాలలో ఈర్ష్యాద్వేషములతో తరచు వివాదములు, కొంత మనస్తాపమునకు గురిజేయును. తరచూ దూర ప్రయాణములు చేయవలసి వచ్చుట, సందర్శనసారము వ్యవహరించుట మీకు కలసివచ్చును. తలచిన కార్యములు త్వరితగతిన పూర్తి చేస్తారు. ఆర్థిక వ్యవహారములందు మితముగా నుండుట మేలు. భవిష్యత్తు అవసరములకొరకు అధికమొత్తంలో పెట్టుబడులు పెట్టెదరు. సంతానము వారి యొక్క అభివృద్ధి కొరకు అనుక్షణము ఆందోళన చెందుదురు. క్రమేణా వారి యొక్క పరిణతి ఉత్తీర్ణము మీకు సంతోషము కలుగజేస్తుంది. భాగ్యహాది ప్రయత్నంలో ఒక్కొక్కసారి అత్యుత్సాహముతో మించిన ధనం పెట్టి కొనుగోలు చేసెదరు. అందరితో సత్సంబంధాలు కలిగియుండుట మీకు శ్రీరామరక్ష కాగలదు. వ్యవహారము, ఉద్యోగములో పనివత్తిడివలన సకాలములో భోజనము (ఆహారము) పుచ్చుకొనుటలో అశ్రద్ధగా ఉంటారు. కొన్నిసార్లు ఎంత ప్రయత్నించినా పనులు ఆలశ్యమగును. కొన్ని సందర్భాలలో అనిశ్చిత నిర్ణయాలు తీసుకోవటం కొంత పశ్చాత్తాపమునకు గురికావలసి వస్తుంది. వ్యాపార వర్గాల వార్షిక వృత్తిపరమైన వత్తిడి, అధికారుల ప్రాపకము వారి స్నేహము చేసుకొనుటకు ప్రయత్నిస్తారు. లాభ సప్తములు హెచ్చు తగ్గులుగా నుండును. వ్యవసాయ వర్గాల వార్షిక సాంకేతిక పనిముట్లు కొనుగోలు చేస్తారు. సులభ శైలిలో ఆధునిక వ్యవసాయము చేయుటకు ప్రయత్నించెదరు. విద్యార్థులు ఉన్నతశ్రేణి ఫలితాలతో ఉత్తీర్ణత, పై చదువుల కొరకు అధిక ధనవ్యయము చేయవలసి వస్తుంది. ప్రయత్నములు ఫలిస్తాయి. డాక్టర్లకు, ఇంజనీర్లకు సాంకేతిక నిపుణులకు వృత్తిపరమైన వత్తిడిలు అధికంగా ఉంటాయి. శ్రమను సైతం లెక్కచేయక వృత్తిని అభివృద్ధిపరుస్తారు. ఉపాధ్యాయులు, న్యాయవాదులు మరియు ఇతర ఉద్యోగులు తరచూ స్థాన చలనములు భ్రమణముతో ఇబ్బందిపడుదురు. సాఫ్ట్వేర్ మరియు బ్యాంకింగ్ ఉద్యోగులు అప్రమత్తంగా ఉండాలి. వృత్తిపరమైన చిక్కులను ఎదుర్కొనవలసి వస్తుంది. సినీ చిత్ర పరిశ్రమ వారు, రాజకీయ ప్రముఖులు వారి గతములోగల పరువు ప్రతిష్ఠలతో కాలక్షేపము చేయుదురు. అధికారులు ఊగిసలాటగా ఉండును. కార్మిక వర్గాల వార్షిక సంఘర్షణలు సహోద్యోగులతో ఐకమత్యము లేక సోపుట కొంత నిరాశగా నుండును. ఆర్థిక ప్రయోజనములు వేతన లాభములు కల్గును. శ్రమచే శుభకార్యములు నెరవేరుస్తారు. **వీర్షి గురు, కుజ గ్రహశాంతలు, ఈశ్వరరాధాధన, సుబ్రహ్మణ్య పూజలు, లలితా పారాయణలు చేయుటచే దుష్ట ఫలితములు తొలగి లలితా పారాయణలు చేయుటచే దుష్టఫలితములు తొలగి శుభ ఫలితములు పొందుతారు.** మరియు వీర్షి 9, 18, 27 తేదీలు మంగళవారములు అదృష్టదాయకము ఆయా తేదీలు వారములు కలసివచ్చిన మరింత శుభప్రదము.

ఏప్రిల్ : దూర ప్రయాణముల వలన ఇబ్బందులు, అధికార చికాకులు, వృత్తి ఉద్యోగా దులలో గౌరవ ప్రతిష్ఠలు, పట్టుదలతో కార్యసాధన, శతృజయం, బంధు మిత్ర సమాదరణ, కుటుంబ సభ్యులంతా సంతోషాదులు కల్గును.

మే : వినోద విలస కార్యక్రమముల వలన ఖర్చులు, కుటుంబ సభ్యులంతా సంతోషాదులు, భాగ్యహాది విషయాలలో అనుకూలతలు, అధికార అనుగ్రహం, సంఘ గౌరవాదులు మైత్రీలాభం చేకూరుతాయి.

జూన్ : శారీరక కుటుంబ అనారోగ్యములు, అప్రయోగం, శ్రమ, చికాకులతో అశాంతి కల్గుతుంది. దూర ప్రయాణాలు తప్పనిసరియై అసౌకర్యములకు గురికావలసి వస్తుంది. అధికార, అసాధికార వర్గాలతో చిక్కులు ఏర్పడతాయి.

జూలై : శ్రమ చికాకులు ఉన్నప్పటికీ మిత్ర సహాయం, అధికార అండదండలతో ముందుకు సాగి పోగలరు. కార్యసాధన, అప్పుడప్పుడు వివాదములు ఉంటాయి. ఏది ఏమైనా జాగ్రత్త అవసరం.

ఆగష్టు : క్రమేపి స్వయం సమృద్ధి పరిస్థితులు నెలకొనుట, ఆర్థిక స్వావలంబన, కుటుంబ సభ్యుల సహకారము, బంధుమిత్రులతో సంఘభావము, వినోద విలాస కార్యక్రమాలకు తరచూ పాల్గొనుట, భాగ్యహ సాఫల్యత కల్గును.

సెప్టెంబర్ : వృత్తి ఉద్యోగాదుల్లో పూర్తి అనుకూలత, శ్రమచే కార్యసాధన, అధికారుల వలన ఇబ్బందులు, కుటుంబ సభ్యులంతా సంతోషాదులు, ఈర్ష్యా ద్వేషపరులతో ఇబ్బందులు, ఋణ సేకరణ పరిస్థితులేర్పడుతాయి.

అక్టోబరు : కళిత్ర విషయమై చికాకులు, మిత్ర సహాయం ఉన్నప్పటికీ బంధువుల నిరాదరణ, శత్రు భావముతో వివాదములు అధిక ఖర్చులు, అనాలోచితంగా కార్యక్రమములలో పాల్గొని ఇబ్బందులకు గురియగుట కల్గును.

నవంబరు : బంధుమిత్రుల సహాయ సంపత్తులు, అధికార అనుగ్రహము, కుటుంబ సౌఖ్యము, పితృసంబంధమైన వారితో అనుకూలత, అందుచే లాభము వ్యవహారము జయము, ఋణ విముక్తి, వస్తుసేకరణ, వృత్తిలో గౌరవప్రతిష్ఠలు కల్గును.

డిసెంబర్ : స్త్రీ సహాయం, అధికార అనుగ్రహం, కుటుంబ సౌఖ్యం, సంఘ గౌరవాదులు, ఆరోగ్యభంగం, నూతన ప్రయత్న రూపకల్పన, ఋణ విమోచనలు, సన్మానములు, స్వల్ప శ్రమతో కార్యసాధన కల్గును.

జనవరి : అధికారపరమైన నిరాదరణ, చిక్కులు, పరాధీనత, ఋణసేకరణ, ఋణ దాతల వత్తిడి, అపవాదులు, నిరాశా నిస్పృహ మధ్య క్షణమొక యుగమని తలపించు పరిస్థితి, వృత్తిలో ఇబ్బందులు, ఇతర వ్యవహారాల్లో మోసగింపబడుట జరుగును.

ఫిబ్రవరి : కుటుంబ సభ్యులంతా సంతోషాదులు, వ్యవహారాదులలో చురుకుదనము, సంఘ గౌరవాదులు బంధుమిత్ర సమాదరణ, వాహన సౌఖ్యము, దూర ప్రయాణములు అనుకూలించుట కల్గును.

మార్చి : ఆత్మ స్థైర్యము, ధైర్య సాహసములతో వృత్తిలో గణనీయమైన అభివృద్ధి, అధికార సహవాసముచే కార్యసిద్ధి, బంధుమిత్ర సమాగమము, వినోద విలాస వస్తు సేకరణ వ్యవహారాదులలో అనుకూల పరిస్థితులు, నష్టద్రవ్య ప్రాప్తి కల్గును.



ధీనూరాశి

ఆదాయం : 5

వ్యయం : 5

(మూల 1, 2, 3, 4 పూర్వాషాఢ 1, 2, 3, 4 ఉత్తరాషాఢ 1 పాదముల వరకు)

రాజపూజ్యం : 1

లవమానం : 5

ఈ రాశివారికి సంవత్సరాది ప్రభృతి మే 14 వరకు షష్ఠమస్థానమున గురుడు రజితమూర్తి. తదాది అక్టో 18 వరకు సప్తమ స్థానమున లోహమూర్తి. తదాది డిశం 5 వరకు అష్టమస్థానమున రజితమూర్తి. తదాది ఆవత్సరాంతం సప్తమమందు సువర్ణమూర్తి. శని ఈ సంవత్సరమంతయు చతుర్థమున లోహమూర్తి. మే 18 వరకు రాహువు చతుర్థమున కేతువు దశమస్థానమున సువర్ణమూర్తి. తదాది ఆవత్సరాంతం రాహువు తృతీయ స్థానమున కేతువు భాగ్యస్థానము రజితమూర్తిగా నుండెదరు.

ఈ రాశివారికి మొదటి రెండు మాసములు ఆర్థిక స్థంభన. కుటుంబ సభ్యుల మధ్య సఖ్యత లోపించుట మరియు కొంత అనిశ్చితి ఏర్పడును. ప్రతి పనిని ఒకటికి రెండుసార్లు చేసిన గాని ఫలించదు. స్వస్థానమును విడచి తరచూ ప్రయాణములు చేయుట ప్రతి సమస్యను చిన్న దానిని సైతం జటిలము చేసుకొనుట జరుగును. జూన్ మాసము తదుపరి కొంత సమన్వయముతో కూడిన ఊరట లభించును. వృత్తి ఉద్యోగాదులలో అనుకూల మార్పులు మేలు చేయును. గతములో పెట్టిన పెట్టుబడులు చిక్కులలో ఉన్న సొమ్ములు తిరిగి లభ్యమగును. స్థాన చలనముతో కూడిన ప్రమోషన్లు లభిస్తాయి. కోర్టు వ్యవహారములు మధ్యవర్తిత్వములు అంత మంచిది కాదు. దీర్ఘకాలిక వ్యవహారములు మధ్యవర్తిత్వములు అంత మంచివి కాదు. దీర్ఘకాలిక పెట్టుబడులు ఆలోచించి నిర్ణయం తీసుకోవడం మంచిది. భూగృహాది విషయములు శ్రమచే నెరవేరును. పేరు ప్రఖ్యాతుల కోసం సమాజంలో ఉన్నతంగా ఉండుటకు ప్రయత్నిస్తారు. ధార్మిక విషయాలకు ఉదారంగా సహకరిస్తారు. భార్య బిడ్డలకు కొంత సమయాన్ని కేటాయిస్తూ ఉండుట వారికి సంతోషము కలుగును. కుటుంబములో శిశు జననము కలుగవచ్చును. పెద్దల సలహా సంప్రదింపులు మీకు బహుదా శ్రేయస్కరము. విద్యార్థులు కఠినమైన పరిస్థితులను దాటి ముందుకు సాగుదురు. క్రమమైన అభివృద్ధి ఫలితాలుంటాయి. దూర ప్రయాణములు కష్టముగా ఫలించును. వ్యాపార వర్గాల వారికి ఆర్థిక లోటు నిధుల సేకరణ సమస్యగా మారును. ఆదాయమును ఇతర సంస్థలలోనికి మళ్ళించుటతో కొంత సతమతమగుదురు. సంవత్సరములో లావాదేవీలు లాభదాయకంగా ముగుసును. వ్యవసాయ వర్గాల వారికి కొంత మేలు జరుగును. భూవసతి పెంచుకొంటారు. సహకారము లభిస్తుంది. డాక్టర్లు, ఇంజనీర్లు, సాంకేతిక నిపుణులు తమ పని తీరును మెరుగుపరుచుకొని ఉత్తమ ప్రతిభ కనబరిచెదరు. ఉపాధ్యాయులు, న్యాయవాదులు వృత్తిపరమైన శ్రమ అధికమగును. ఇతరులకోసం మరియు సంఘముల కోసం ఎక్కువ శ్రమిస్తారు. సినీ చిత్ర పరిశ్రమల వారికి కొంత ఊరట. పెట్టుబడులలో ఆచితూచి వ్యవహరించుట మంచిది. రాజకీయ వర్గాల వారికి స్వల్ప ప్రయోజనము. అధికారుల సమన్వయం కలసివస్తుంది. శ్రామిక వర్గాల వారికి ఎంతమేర కష్టపడినా అనవసర కలహములతో ఇబ్బంది పడుదురు. కొద్దిమేర వేతన లాభములు మరియు క్రమమైన ఉద్యోగము సంతోషము కల్గించును. **వీర్కి గురు, శని గ్రహశాంతులు, దత్తాత్రేయ ఆరాధన, శనేశ్వరునికి తైలాభిషేకములు, ఆంజనేయస్వామికి తమలపాకుల పూజలు వంటివి చేయుటచే దుష్ట ఫలితములు తొలగి శుభ ఫలితములు పొందుతారు.** వీర్కి 1, 3, 10, 12, 21, 19 తేదీలు గురు, ఆదివారాలు యోగదాయకములు. ఆయా తేదీలు, వారములు కలసివచ్చిన శుభప్రదము.

ఏప్రిల్ : కుటుంబ సౌఖ్యం, వృత్తి ఉద్యోగాదులలో ప్రోత్సాహకరమైన పరిస్థితులు, సంఘ గౌరవాదులు ఆర్థిక వెసులుబాటు, నష్టద్రవ్య ప్రాప్తి, కుటుంబ ఆరోగ్యములలో మెరుగుదల, బంధుమిత్రులతో సఖ్యతలు కలుగును.

మే : ఆర్థికపరమైన ఇబ్బందులు, ప్రయాణ పరమైన చికాకులు, కుటుంబ అనారోగ్యములు, అధికార పరమైన ఇబ్బందులు, బంధుమిత్ర సహాయముచే కొంత ఊరట, సంఘ గౌరవాదుల కోసం అధిక ధనవ్యయము చేయుదురు.

జూన్ : అధిక ధన వ్యయము, శ్రమ ధనవ్యయముతో కార్యానుకూలత, వినోద విలాసకరమైన కార్యక్రమములకు ఆటంకములు, బంధుమిత్రులతో మనస్పర్ధలు, వృత్తి ఉద్యోగాదులలో శ్రమతో కూడిన ఇబ్బందులు కల్గును.

జూలై : ఆర్థికపరమైన అనుకూలతలు, అధికార సహాయంచే కార్యానుకూలత, మైత్రీ లాభం, ప్రయాణపర అనుకూలతలు, బంధుమిత్రులయందాధిక్యత, పితృ వర్గీయులకు యిబ్బం దులు సమయానుకూల స్పందనచే వృత్తిలో స్థిరత్వము, సమన్వయం సాధించెదరు.

ఆగస్టు : బంధుమిత్ర సమాదరణ, వినోద విలాసవస్తుసేకరణ, వృత్తిలో అభివృద్ధి, స్థాన చలనముల వలన లాభములు, పూర్వ పరిచయముల వలన అనుకూలతలు, దీర్ఘకాలిక వ్యవహారాదు లలో జయము, ప్రజోపయోగ కార్యక్రమములకు సహాయపడుట జరుగును.

సెప్టెంబరు : నెల మధ్య భాగము వరకు వృత్తిలో అభివృద్ధి, అధికార పరమైన అనుకూలతలు వ్యవహార జయము, మొలగ శుభఫలితములు కన్పించి క్రమంగా కొన్ని యిబ్బందికరమైన పరిస్థితులను ఎదుర్కొనవచ్చును.

అక్టోబర్ : స్వశరీర కుటుంబ అనారోగ్యములు ఔషధ సేవ, శ్రమ త్రిపుట, దూరప్రయాణ ముల వలన అలసట, ఇబ్బందులు, అనవసరపు ఖర్చులు, నిరంతరం ఆలోచన, కళత్ర విరోధములు, పైవాళ్ళతో ఇబ్బందులు, ఆధిక్యత లోపించుట కల్గును.

నవంబరు : సంఘ గౌరవాదులతో కూడి ఆర్థిక స్వావలంబన, కుటుంబ సుఖ సంతోషాదులు, బంధుమిత్రుల యందాధిక్యత, అధికార సహవాసంతో కార్యానుకూలత, ప్రయాణాల వలన సామాన్యమైన ఫలితములు పెద్దల సహాయ సహకారములతో సంతృప్తి కల్గుతుంది.

డిసెంబరు : పట్టుదలతో వ్యవహరించి కార్యోన్ముఖులై విజయాన్ని ప్రతీ విషయంలో సాధిస్తారు. వినోద విలాస కార్యక్రమములలో తరచు పాల్గొనుట, అధికార సహాయము వలన నూతన కార్యక్రమముల రూపకల్పన మొగగు శుభఫలితములు కల్గుతాయి.

జనవరి : శత్రుజయము, వృత్తిలో ప్రోత్సాహకరమైన ఆదాయము పట్టుదలతో మంచి అభివృద్ధి నొందుట కుటుంబ సుఖసంతోషాదులు, అధికార అండదండలు వస్తు సేకరణ, సంతానం కొరకు ధన వ్యయము చేయవలసి వచ్చును. శుభ కార్యములలో ముందంజ.

ఫిబ్రవరి : క్రమమైన రీతిలో అభివృద్ధి, కుటుంబ సౌఖ్యం, దూరప్రయాణముల వలన అనుకూలతలు కీర్తి ప్రతిష్ఠలు, అధికార సహాయముచే జీవన పరిస్థితులలో మంచి మార్పు, వ్యవహార జయము, శుభ సంబంధ కార్యక్రమములలో పాల్గొనుట జరుగును.

మార్చి : నూతన ప్రయత్న సాఫల్యత, భూగృహాది విషయాలలో ముందంజ, పెద్దల సహాయసహకారం వలన వృత్తిలో అభివృద్ధి, సమస్యాత్మక విషయాలలో సమయ స్ఫూర్తితో వ్యవహరించుట వలన సంఘంలో ప్రత్యేక స్థానము ఏర్పడును.



మేకోరారాశి

ఆదాయం : 8

వ్యయం : 14

(ఉత్తరాషాఢ 2, 3, 4 శ్రవణం 1, 2, 3, 4 ధనిష్ఠ 1, 2 పాుల వరకు)

రాజ్యపూజ్యం : 4

అవమానం : 5

ఈ రాశివారికి సంవత్సరాది ప్రభీతి మే 14 వరకు పంచమ స్థానమున గురుడు సువర్ణమూర్తి. తదాది అక్టోబరు 18 వరకు షష్ఠమ స్థానమున సువర్ణమూర్తి. తదాది డిశంబరు 5 వరకు సప్తమ స్థానమున లోహమూర్తి తదాది ఆవత్సరాంతం షష్ఠస్థానమున రజితమూర్తి. శని ఈ సంవత్సరమంతయూ తృతీయమున తామ్రమూర్తి. మే 18 వరకు రాహువు తృతీయమందు కేతువు భాగ్యమందు రజితమూర్తులు. తదాది ఆవత్సరాంతం రాహువు ద్వితీయ మందు, కేతువు అష్టమమందు సువర్ణమూర్తులుగా నుండెదరు.

ఈ రాశివారికి ఈ సంవత్సరము చాలా యోగదాయకముగా నుంటుంది. ఏలినాటి శని దోష విమోచనము కలసివస్తుంది. మీ ఆలోచనలు మరియు పనితీరు చురుకుగా పనిచేస్తారు. స్తంభించిన పనులు త్వరితగతిన నెరవేరుతాయి. ఆర్థిక పరిస్థితులు మెరుగుపడతాయి. ఆదాయంకు మించి శుభకార్యాలకు సంతోషంగా ఖర్చుచేస్తారు. వినోద విలాస వస్తువుల సేకరణ, కుటుంబ సంతోషాదులు మీకు ఆనందము, మనోధైర్యాన్ని కలుగజేస్తాయి. శత్రువులు మిత్రులుగా మారతారు. మీ మాట చెలామణీ అవుతుంది. నాయకత్వ లక్షణాలు పెంపొందించుకొంటారు. కుటుంబములో శుభకార్యములు సిద్ధిస్తాయి. నూతన వస్తు కొనుగోలు, స్థిరాస్థి లాభములు సంపత్తినిస్తాయి. కనిష్ఠులతో సవ్యమైన వైఖరి లేకపోవడంతో కొంత సంఘర్షణ వాతావరణము నుండును. ప్రతీ విషయాన్ని తేలికగా తీసుకోకుండా సున్నితంగా పరిష్కరించుట మంచిది. సుదూర ప్రాంతములకు తరలివెళ్ళుట మీకు ఆనందము కలిగిస్తుంది. కుటుంబ వ్యవహారములు పరిష్కరింపబడతాయి. ఆరోగ్యభివృద్ధి మీకు సంపత్తి కలిగిస్తుంది. కుటుంబ పెద్దలను మీ స్థితి చూసి పెడచెవిన పెడుదురు. స్వతంత్ర నిర్ణయములు తీసుకొనుటకు వెనుకాడరు. వ్యాపార వర్గాల వారికి ఉత్సాహవంతమైన కాలము. మీరు చేసిన కృషి రెట్టింపగును. ప్రభుత్వ సహకారము, అధికారుల అండదండలు మీకు కలసివస్తాయి. వ్యవసాయ వర్గాల వారికి యాంత్రిక లాభము. నూతన వస్తు కొనుగోలు, దిగుబడులు ఆశాజనకముగా నుండును. డాక్టర్లకు, లెక్కరర్లకు, ఇంజనీర్లకు, సాంకేతిక నిపుణులకు కొంతమేరకు శ్రమపడినా సమాజంలో అధిక గుర్తింపు లభిస్తుంది. ఆర్థిక ప్రయోజనాలు, వృత్తిరీత్యా లాభదాయకము, ఉపాధ్యాయులు న్యాయ నిపుణులు పదోన్నతులు మరియు శ్రమ తగ్గుట మీమాట అధిక చెలామణీయగుట జరుగును. విద్యార్థులు ఉత్తమ ప్రతిభ కనబరుస్తారు. పరీక్షలు మరియు కోరిన కాలేజీల ప్రవేశములు అలవోకగా సాధిస్తారు. సినీ చిత్ర పరిశ్రమ వారికి ప్రోత్సాహములు లభిస్తాయి. వృత్తిలో పైచేయి సాధిస్తారు. శ్రామిక వర్గాల వారికి వేతన లాభములు, నూతన వాహనముల కొనుగోలు చేస్తారు.

వీరి గురు గ్రహజవము మరియు దత్తాత్రేయ ఆరాధన, శ్రీ వేంకటేశ్వర వ్రతం చేయుట దక్షిణామూర్తి స్తోత్ర పారాయణ చేయుటవలన దుష్ట ఫలితములు తొలగి శుభ ఫలితములు పొందగలరు.

వీరికి 8, 5, 17, 14, 26, 23 తేదీలు, శని బుధ వారములు యోగదాయకములు. ఆయా తేదీలలో పై వారములు కలసివచ్చిన మరింత శుభప్రదము.

ఏప్రిల్ : శారీరక కుటుంబ అనారోగ్యములు ఔషధ సేవ, స్థాన చలనము, ఆర్థిక ఇబ్బంది దులు కొంత వరకు అధికార చికాకులు, దైవచింతన, పరాధీనత, మోసగింప బడుట, కళత్ర లేక సోదర పూర్వకమైన ఇబ్బందులు, ఇక్కట్లు కల్గును.

మే : వ్యవహారములందు జయము, అధికారుల సహాయం, వృత్తి ఉద్యోగాదులలో మెరుగైన వాగ్దాతీతో కార్యానుకూలత, సంఘ గౌరవాదులు, వినోద విలాస కార్యక్రమమునకు ధన వ్యయము తద్వస్తూ సేకరణ జరుగును.

జూన్ : వినోద విలాస కార్యక్రమాల పట్ల ఆసక్తి, అధికారుల అనుగ్రహం, కుటుంబ వివాదములు, దూర ప్రయాణాల వలన అనుకూలత, ఈర్ష్యాద్వేష పనులపట్ల అప్రమత్తంగా నుండవలెను. గౌరవ ప్రతిష్ఠలు పెరుగును.

జూలై : అగ్నిభయము, వాహన ప్రమాదములు, మానసిక చికాకులు, తద్రీత్య ధనవ్యయము, శుభ సంబంధ కార్యక్రమాలు ఆలస్యము. అధికారులతో స్నేహము, వృత్తి వ్యవహారాల్లో మార్గదర్శకత్వమును మీకు ఉపకరిస్తాయి.

ఆగస్టు : శక్తికి మించిన పనులచే తలవని తలంపుగా అవమానములు, కార్య విలంబం, అధికార అగ్రహం, వృత్తి ఉద్యోగాదులలో శ్రమ, అధికారులవలన చిక్కులు, అధిక ధన వ్యయము, తరచు వివాదములు కల్గును. ఓర్పు సహన వైఖరి మీకు శ్రీరామరక్ష కాగలదు.

సెప్టెంబరు : శత్రుజయము, ఋణసేకరణ, అధికారుల నిర్దిష్టత, పరాధీనత, అనారోగ్యము, ఔషధసేవ, దూర దేశగమనం, అధిక ధనవ్యయము, బంధుమిత్రుల కుటుంబం కొరకు శ్రమ చికాకులు కల్గును.

అక్టోబరు : సంతాన విషయమై ఇబ్బందులు, శ్రమతో కార్యసాధన, అధిక ధనవ్యయమై నప్పటికిన్ని వృత్తిలో అనుకూలత, అధికార సహాయ సంపత్తులు, కుటుంబ సౌఖ్యం, పూర్వ పరిచయాల్లో ఇబ్బందులుంటాయి.

నవంబరు : భూగృహ విషయ వివాదములు, కళత్ర వర్గ విచారము - బంధుమిత్ర నిరాదరణ, వృత్తి ఉద్యోగాదులలో అధికారుల జోక్యం, అధిక ధన వ్యయము, శ్రమ చికాకులు ఆరోగ్య భంగం కల్గుతుంది.

డిశంబరు : కళత్ర సౌఖ్యము, బంధుమిత్రుల వలన స్వల్ప ఇబ్బందులు, అధిక ధన వ్యయముతో కార్యసాధన, అధికారుల నిరాసక్తత, కఠోర సంభాషణతో కొన్ని వివాదములు ఏర్పడిననూ వ్యవహారములు మధ్యవర్తిత్వముచే పరిష్కరించబడతాయి.

జనవరి : మానసికోల్లాసము, స్త్రీ సహాయం, ఆర్థికపరమైన అనుకూలతలు, శత్రుజయము, బంధుమిత్రుల పట్ల సమయస్ఫూర్తితో వ్యవహరించుట, విలాస వస్తువుల కొనుగోళ్ళు కల్గును.

ఫిబ్రవరి : బంధు మిత్ర సమాగమము, అధికార ప్రాపకం, శుభ సంబంధ కార్యక్రమాలలో పాల్గొనుట, వృత్తిలో అనుకూలత, కుటుంబ సౌఖ్యం, భూగృహ ప్రయత్నములలో సాఫల్యత, శత్రుజయము, అనుకూలమైన ఆదాయము కల్గును.

మార్చి : శత్రుజయము, ప్రోత్సాహకరమైన ఆదాయం, పట్టుదలలో మంచి అభివృద్ధి నొందుట, బంధుమిత్ర సమాగమం, కుటుంబ సుఖ సంతోషాదులు, అధికార అండదండలు, నూతన వస్తు సేకరణ, ధనము వ్యయము చేయవలసి వచ్చును.



కుంభరాశి

ఆదాయం : 8

వ్యయం : 14

(ధనిష్ఠ 3,4 శతభిషం 1,2,3,4 పూర్వాభాద్ర 1,2,3 పాదముల వరకు)

రాజపూజ్యం : 7

అవమానం : 5

ఈ రాశి వారికి సంవత్సరాది ప్రభృతి మే 14 వరకు చతుర్థస్థానమున గురుడు లోహమూర్తి. తదాది అక్టో 18 వరకు పంచమమందు తామ్రమూర్తి. తదాది డిశం 5 వరకు షష్ఠమస్థానమున తామ్రమూర్తి. తదాది ఆవత్సరాంతం పంచమమున లోహమూర్తి. శని ఈ సంవత్సరమంతయూ ద్వితీయ స్థానమున రజితమూర్తి. మే 18 వరకు రాహువు ద్వితీయమున కేతువు అష్టమమందు లోహమూర్తులు. తదాది ఆవత్సరాంతం రాహువు జన్మమందు, కేతువు సప్తమమందు లోహమూర్తులుగా నుండెదరు.

ఈ రాశివారి సహనము, ఓర్పు శ్రీరామరక్షగా మిమ్ము కాపాడుతుంది. గతములో పడిన ఒత్తిడి కష్టముల నుండి క్రమేణా ఉపశమనం లభిస్తుంది. శని ప్రభావం తగ్గుతోంది. ధర్మాచరణ చేయుటలో సహకరిస్తారు. మీరు తలచిన కార్యక్రమములు విజయవంతంగా పూర్తిచేస్తారు. ఎంతో ఇబ్బందులు, అపహాస్యములు పడ్డచోట వారితోనే కీర్తింపబడుదురు. స్వార్థితముతో అభివృద్ధి సాధిస్తారు. గతంలో పడిన నష్టములను అధిగమించి రెట్టింపు పట్టుదలగా సాధిస్తారు. పెద్దల సహాయ సంపత్తులు మీకు ఉపకరిస్తాయి. అధికారులు మరియు రాజకీయ ప్రముఖుల అండదండలు లభిస్తాయి. ఆరోగ్యము కుదుటపడుతుంది. మానసిక ప్రశాంతత లభిస్తుంది. ద్వేషము అసూయలతో ఇతరులు విమర్శలను ఇంకా రెచ్చగొట్టే విధంగా ప్రయత్నించెదరు. జాగ్రత్త వహించవలెను. మాట కఠోరంగా ఉన్నప్పటికీ మనసు ఉదారతతో ఉంటారు. గంభీరమైన పరిస్థితులను దాటుకొని వెళతారు. భూగృహాది ప్రయత్నములు స్వల్ప ఆలశ్యముతో నెరవేరును. కుటుంబ సభ్యులు, సంతానముతో సంతోషముగా నుండుటకు ప్రయత్నిస్తారు. శుభ సంబంధ కార్యక్రమములలో తరచూ పాల్గొంటారు. దీర్ఘకాలిక పెట్టుబడుల ఆలోచనలు, వ్యాపార లావాదేవీలు భాగస్వామ్య పక్షాలతో మిత్రముగా నుండుట మంచిది. భవిష్యత్తు అవసరాలను దృష్టిలో పెట్టుకొని పరిమితులకు లోబడి ఖర్చు చేయుట నిల్వలను ఉంచుట అవసరం. వ్యవసాయ వర్గాల వారికి రెండు పంటల యందు ఆశాజనకముగా నుంటుంది. విద్యార్థులు మెరుగైన విద్యా ప్రదర్శన, ఉత్తమశ్రేణి ఫలితాలను సాధిస్తారు. దూరదేశ విద్య కొంత ఆలస్యంగా నెరవేరును. ఉద్యోగులకు అనుకూల స్థాన చలనములు ప్రయోజనం లభిస్తాయి. డాక్టర్లకు, యింజనీర్లకు, సాంకేతిక నిపుణులకు ఎదురులేని మనుషులుగా చెలామణీ అవుతారు. మీ మాట బాట ఇతరులకు శిరోధార్యముగా భావిస్తారు. ఉపాధ్యాయులు, న్యాయ నిపుణులు, వృత్తిలో సమన్వయం నాయకత్వ లక్షణములతో ఉత్తమ ప్రతిభా పురస్కారములు పొందుతారు. సీని చిత్ర పరిశ్రమలకు చెందినవారు కష్టాల కడలిలో నుంచి గట్టు ఎక్కుతారు. క్రిందిస్థాయి ఉద్యోగులతో జాగ్రత్తలు అవసరం. శ్రామిక వర్గాల వారికి యాంత్రిక లాభము, వేతనములు పెరుగుట, కుటుంబ సుఖ సంతోషాలు సంతోషాన్ని కలుగజేస్తాయి. వాహన లాభములు కలుగును.

వీర్తి శని, రాహు, కేతు గ్రహశాంతులు మరియు ఈశ్వరారాధన, శనేశ్వరునికి తైలాభిషేకము, అంజనేయస్వామికి తమలపాకులతో పూజ మొదలగునవి చేయుట ద్వారా దుష్ట ఫలితములు తొలగి శుభ ఫలితములు పొందుతారు. వీర్తి 8, 6, 17, 15, 26, 24 తేదీలు శని, శుక్రవారములు కలసివచ్చిన మరింత శుభప్రదము.

విప్రియల్ : బంధుమిత్రవైరము, అవమానములు, వృత్తి ఉద్యోగాదులలో అధికార వేధింపులు, కుటుంబ అనారోగ్యములు, స్థానచలన ప్రయత్నములు సఫలీకృతమగుట, కుటుంబ కలహాలు తరచు వివాదములు కల్గి అశాంతిని కలుగజేస్తాయి.

మే : శారీరక మానసిక శ్రమలతో కార్యానుకూలత, నిరాడంబరత, వృత్తిలో ప్రశంశలు సోదర మూలక కుటుంబ అభివృద్ధి, బంధుమిత్రుల యందాధిక్యత, భూగృహ ప్రయత్న సాఫల్యత తద్రీత్యా అధిక ధనవ్యయం కలుగును.

జూన్ : తీర్థయాత్రా సందర్శన, దూరదేశ గమనము, ఆర్థిక పరిస్థితులు అనుకూలించును. బంధు మిత్రులు, స్నేహితులతో ఘర్షణ వైఖరికి దూరముగా నుండుట మేలు.

జూలై : అధికాభివృద్ధి, కుటుంబ సుఖసంతోషాలు, వృత్తిలో ఆదరణ, గౌరవ ప్రతిష్ఠలు, మిత్రసహాయం, స్త్రీల వలన సహాయ సంపత్తులు, అధికార సహకారం, కార్యానుకూలత వినోద విలాస వస్తు సేకరణ జరుగును.

ఆగస్టు : వృత్తి ఉద్యోగాదులలో మంచి అభివృద్ధి తద్రీత్యా మంచి ఆదాయం, కుటుంబ పరమైన సుఖసంతోషాలు సంతాన సౌఖ్యం, అధికార సహాయమున కార్యానుకూలత, సంఘ గౌరవాదులు అప్పుడప్పుడు అధికశ్రమ పడవలసి వచ్చును.

సెప్టెంబరు : వృత్తిలో మంచి ఆదాయం, శక్తికి మించిన శ్రమ, సంఘ గౌరవాదులు బంధుమిత్రులతో అనుకూల వైఖరి, సుఖసంతోషాలు, అధికారుల అండదండలతో కార్యజయం కలుగును. ఇతరులకు సంబంధించిన విషయాలలో తలదూర్చి అనవసర ప్రయాస పొందెదరు.

అక్టోబరు : దూరప్రయాణాల వలన అలసట, ఇబ్బందులు, అధిక ధన వ్యయములు, శతృభయము, తగిన ఆదాయం ఉన్నప్పటికినీ చికాకులు, శ్రమ తప్పవు. అధికారుల వలన అనుకూలతలు వృత్తిలో మంచి ఆదరణలు కలుగుతాయి.

నవంబరు : శక్తివంచన లేకుండా శ్రమించి శ్రమకు తగిన ఫలితములను సాధించగలరు. అధికార గణసహాయ సంపత్తులు ఆశ్చర్యాన్ని కల్గించే విధంగా ఉంటాయి. బంధుమిత్రులు అనుకూలము. పట్టువిడుపు ధోరణి అవలంబించుట మేలు.

డిశంబరు : కుటుంబ వివాదములు అప్పుడప్పుడు ఇబ్బందిని కలుగజేస్తాయి. అధికార సహాయం, బంధుమిత్రుల అనుకూలతలు కార్యసాధనకు మార్గాన్ని చూపుతాయి. శక్తికి మించిన పనుల జోలికి పోయి భంగపడవలదు.

జనవరి : సంకల్పకరమైన ఆదాయము, శుభసంబంధ కార్యక్రమములలో పాల్గొనుట, తద్రీత్యా అధిక ధన వ్యయము, దూర ప్రయాణాల వలన అలసట తగిన ఫలితములు, అభివృద్ధి కార్యక్రమాల్లో పెట్టుబడులు, అధికార వర్గాల సహాయ సంపత్తులు ఉంటాయి.

ఫిబ్రవరి : దూర ప్రయాణాల వలన, దూరబంధువుల వలన ప్రమాదభరితమైన పరిస్థితి అధికారుల నిర్లక్ష్య వైఖరితో కార్యవిలంబం, ఔషధ సేవనం, వృత్తిలో చికాకులు, అవహేళన, అందోళనలు తరచు ఇబ్బందులు కలుగజేయును. సంయమనం పాటించుట ఉత్తమం

మార్చి : అలసట, అధిక ధన వ్యయము, తరచు కోపావేశములు ఉన్నప్పటికినీ అధికార అండదండలు బంధుమిత్ర ఊరడింపులు, బుజ్జగింపులు మంచి మార్గాన్ని చూపు తాయి. కార్యాలస్యము అయ్యే అవకాశములు ఎక్కువ.



మీనారాశి

ఆదాయం : 5

వ్యయం : 5

(పూర్వాభాద్ర 4, ఉత్తరాభాద్ర 1,2,3,4 రేవతి 1,2,3,4 పాదముల వరకు)

రాజపూజ్యం : 3

అవమానం : 1

ఈ రాశివారికి సంవత్సరాది ప్రభృతి మే 14 వరకు తృతీయ స్థానమున గురుడు సువర్ణమూర్తి. తదాది ఆక్టో 18 వరకు చతుర్థమున రజితమూర్తి. తదాది డిశం 5 వరకు పంచమమున సువర్ణమూర్తి. తదాది ఆవత్సరాంతం చతుర్థమున తామ్రమూర్తి. శని ఈ సంవత్సరమంతయు జన్మమందు సువర్ణమూర్తి మే 18 వరకు రాహువు జన్మమందు కేతువు సప్తమ స్థానమున తామ్రమూర్తులు. తదాది ఆవత్సరాంతం రాహువు ద్వాదశమందు కేతువు షష్టమమందు సువర్ణమూర్తులుగా నుండెదరు.

ఈ రాశి వార్షిక సంవత్సర ఆరంభము పరీక్షాకాలము. తీవ్ర ఒత్తిడితో కూడిన జీవనము, చంచల మనస్సు ఎటువంటి నిర్ణయము తీసుకోవాలనే ఝంఝాటన ఎదుర్కొంటారు. ప్రస్తుత పరిస్థితుల్లో స్వయం నిర్ణయం అంత మంచిదికాదు. మత్తు పదార్థాలు మరియు అనుకోని అలవాట్లు దుష్ప్రభావములకు లోనయ్యే పరిస్థితి కలదు. సదా జాగ్రత్తలు వహించాలి. సమాజంలో వ్యవహరించేటప్పుడు కొంత సహనము, ఓర్పు అవసరం. ఇతరులచే ఉద్దేశపరిచినా కొంత మనోసంఘర్షణకు గురి అగుదురు. స్వీయ ఆరోగ్యముపట్ల జాగ్రత్త అవసరం. జంతువులు మరియు విష పదార్థములకు దూరముగా నుండుట మంచిది. మధ్యవర్తిత్వము మంచిది కాదు. వాహనముల వలన నష్టములు తరచూ దూరప్రయాణములు చేయవలసి వచ్చును. ఒకటికి రెండుసార్లు తిరిగిన గానీ అనుకోన్న పని సాధించుట కష్టము. బంధుమిత్రులతో ఘర్షణ వైఖరి ఉండుట, ఆదరణలేక ఒంటరి పోరాటాలు చేయుదురు. ఆక్టోబర్ నెల తరువాత కొంత ఆర్థికపరమైన వెసులుబాటు లభించును. ఉద్యోగ స్థిరత్వము లభించును. వ్యాపార వాణిజ్య వర్గాల వార్షిక ధరవరస మరియు భవిష్యత్తును దృష్టిలో పెట్టుకొని కొంత మందముగా వ్యాపారము నడచును. క్రిందిస్థాయి ఉద్యోగులతో వైరము వారి సహాయ నిరాకరణ మిమ్ములను బాధించును. విద్యార్థులు అత్యంత క్రమశిక్షణతో మెలగుట మంచిది. స్నేహితులతో కొంత దురలవాట్లు మరియు మందకొడితనము అలవాటు చేసెదరు. సదా జాగ్రత్త అవసరం. డాక్టర్లు, ఇంజనీర్లు, సాంకేతిక నిపుణులు కొంత వృత్తి రీత్యా సమస్యలను ఎదుర్కొనవలసి వచ్చును. పరోక్ష వద్దతులలో పరిష్కారములు చేసుకొనవలసి వస్తుంది. ఉపాధ్యాయులు, న్యాయవాదులు మరియు చిరుద్యోగులు ఎంత కష్టపడినా మీ శ్రమ ఉనికి ప్రశ్నార్థకముగా మారును. స్రవియమైన వారితో కలహములు రావడం ఆందోళనలు కలిగిస్తుంది. రాజకీయ వాదులు మరికొంతకాలం మంచి రోజుల కొరకుఎదురు చూడవలసివస్తుంది. నిత్య శ్రామికుడులా పనిచేస్తారు. లాటరీలు, స్పెక్యులేషన్లకు దూరముగా నుండుట మేలు. సీని చిత్ర పరిశ్రమ వారు కష్టములు ఎక్కువ మరియు దీర్ఘకాలిక అవకాశముల కొరకు ఎదురుచూస్తూంటారు. వివిధ వ్యక్తుల మధ్య సమన్వయము చేయుట మీకు మంచి పేరు తెచ్చిపెట్టును. శ్రామికవర్గాల వార్షిక ఎంతటి కష్టమునైనా ఇష్టముతో పనిచేయు దురు. మిత్రులకు దూర ప్రయాణములు సమ్మేలకు దూరముగా నుండుట మంచిది. ఈ సంవత్సరం ద్వితీయార్థము కలసివస్తుంది. **వీర్చి శని, రాహు, కేతు గ్రహ శాంతులు, దుర్గా, చండీ, అలితా అమ్మవారి అనుగ్రహము కొరకు పూజలు మరియు మన్యుసూక్త పారాయణ శనేశ్వరునికి తైలాభిషేకములు జరిపించుటచే దుష్ట ఫలితములు తొలగి శుభ ఫలితములు పొందగలరు.** వీర్చి 3, 9 తేదీలు గురు, మంగళ వారములు యోగదాయకము. ఆయా తేదీలు వారములు కలసివచ్చిన మరింత శుభప్రథమ.

ఏప్రిల్ : భూగృహ ప్రయత్న సాఫల్యత, వ్యవహార జయము, శత్రువులు మిత్రులుగా మారుట, బంధుమిత్రుల యందాధిభ్యుత, అధికారుల ద్వంద్వ వైఖరి వలన వృత్తిలో ఇబ్బందులు, దూర ప్రయాణముల వలన శ్రమ కల్గును.

మే : ఆత్మ స్థైర్యము, ధైర్య సాహసములతో వృత్తిలో గణనీయమైన అభివృద్ధి, అధికార సహవాసముచే కార్యసిద్ధి, బంధుమిత్ర సమాగమము, వినోదవిలాస వస్తు సేకరణ వ్యవహారాదులలో అనుకూల పరిస్థితులు, నష్ట ద్రవ్య ప్రాప్తిచే సంతృప్తి.

జూన్ : వృత్తి ఉద్యోగాదులలో శ్రమకు తగిన ఫలితములు, అధికార సహకారము వలన ఋణ సదుపాయము లభించును. బంధుమిత్రులు సహకార వైఖరి మిమ్ములను ఆశ్చర్యపరచును. దూర ప్రయాణములు వలన లాభములు కల్గును.

జూలై : కుటుంబ ఆరోగ్యములలో స్థిరత్వము, మానసిక ప్రశాంతత, సంతానము వలన అధిక శ్రమ, భూగృహ ప్రయత్నములకు సానుకూల వాతావరణము, ప్రయాణముల వలన అనుకూలతలు కల్గును.

ఆగష్టు : నూతన ప్రయత్నములకు అవరోధములు, ఆర్థికముగా అనుకూలతలున్నప్పటికీ తగిన వ్యయ ప్రయాసలు, సంతాన పూర్వక చిక్కులు, వ్యవహారాదుల యందు స్థంభన అధికారుల ద్వంద్వవైఖరి, మిత్ర సహాయంతో కొంత సంతృప్తి కల్గును.

సెప్టెంబర్ : కుటుంబ ఆర్థిక స్థితిగతులలో మెరుగుదల, ఆకస్మిక ప్రయాణములు తద్రీత్యా లాభములు, సంఘ గౌరవాదులు, సంతాన కళిత పూర్వక అనారోగ్య చికాకులు పెద్దల సహాయ సహకారాలతో వ్యవహార పరిష్కారములు లభించును.

అక్టోబరు : సోదర సహాయము, ఆంతరంగిక వ్యవహారములలో పరాధీనత, కుటుంబ సుఖ సంతోషాలు, వృత్తి ఉద్యోగాదులలో ప్రోత్సాహకరమైన పరిస్థితులు, శ్రేయోభిలాషులు, మిత్రుల సహాయ సంపత్తులు అధికార అనుగ్రహము పొందెదరు.

నవంబరు : అధికార అనుగ్రహముచే నూతన ప్రయత్న సాఫల్యత, వృత్తిలో సంచలనాత్మకమైన మార్పులు, దీర్ఘకాలిక వ్యవహార జయము, బంధువర్గములలో ప్రత్యేక ఆకర్షణ, స్త్రీ సహాయం, వినోద, విలాస వస్తు సేకరణ తద్రీత్యా ఆర్థిక లోటు కల్గును.

డిసెంబరు : క్రమేపి స్వయం సమృద్ధి పరిస్థితులు నెలకొనుట, ఆర్థిక స్థావరంబన, కుటుంబ సభ్యుల సహకారము, బంధుమిత్రులతో సంఘీభావము, వినోద విలాస కార్యక్రమాలకు తరచూ పాల్గొనుట, భూగృహ సాఫల్యత కల్గును.

జనవరి : ఈ నెల పూర్వార్థమందు అధిక ఇబ్బందులను ఎదుర్కొనుట, అధిక ధన వ్యయము, స్థాన చలనము, ఆరోగ్య భంగము కల్గును. ఉత్తరార్థమందు క్రమేపి పరిపుష్టి అధికార మైత్రితో కార్యానుకూలత, మిత్ర లాభముతో పాటు సుఖ సంతోషాదుల నొందగలరు.

ఫిబ్రవరి : కుటుంబ సుఖ సంతోషాదులు, వ్యవహారాదుతో చురుకుదనము, సంఘ గౌరవాదులు, బంధుమిత్ర సమాదరణ, వాహన సౌఖ్యము, దూర ప్రయాణములు అనుకూలించుట కల్గును.

మార్చి : బంధుమిత్రుల సహాయ సంపత్తులు, అధికార అనుగ్రహము, కుటుంబ సౌఖ్యము, సోదర, పితృ సంబంధమైన వారితో అనుకూలత వారి సహాయముతో లాభము, వ్యవహార జయము, ఋణ విముక్తి, వృత్తిలో గౌరవ ప్రతిష్ఠలు కల్గును.